

SOUND
+
LIGHTS

Act 1 - 33

2 - 65

~~SILVIAN~~ GRIXTI

ROBIN HODD

PANTOMINA

TA: TREVOR ZAHRA

ROBIN HOOD - PANTOMINA DEC. 2004

LIGHTING CUE SHEET

ACT ONE

Cue	Details
1.	Fade out House lights
2.	Scene PALAZZ
3.	Scene FORESTA
4.	Scene BITHA TAL-PALAZZ
5.	Fade out lights & House lights on

END OF ACT ONE

ACT TWO

6.	Fade out House lights Scene BITHA TAL-PALAZZ
7.	Scene FORESTA
8. (Visual cue)	Black out for 5 sec
	FOLLOWED BY
9.	Restore lights
10. (on cue by actor)	Dim to half
11. (on cue by actor)	Restore lights
12.	Fade out lights and House lights on

12

END OF ACT TWO

ROBIN HOOD - PANTOMINA DEC. 2004

LIGHTING CUE SHEET

ACT THREE

Cue	Details
13.	Fade out House lights Scene TOURNAMENT
14. (on cue by actor)	Dim lights
15. (on cue by actor)	Restore lights
16.	Scene FORESTA
17.	Scene TOURNAMENT
18.	Dim lights for erecting giljottina
13.	Scene TOURNAMENT & GILJOTTINA

END OF ACT THREE

- | | |
|----|-----------------------------------|
| 2. | Full lights for curtain call |
| 1. | Fade out lights & House lights on |
-
-

ROBIN HOOD - PANTOMINA DEC. 2004

SOUND CUE SHEET

ACT ONE

Cue	Sound
1.	Opening music CD 1 Track 6 (fade out when actors on stage)
1A	S.E. Dragun CD 3 Track 2 -
2.	Song DAD- DRAGUN Cd 2 T. 1
3.	Song WILD DANCES Cd 2 T. 9 (fade out on 0.32 sec)
3A	S.E. Dragun Cd 3 T. 2
4.	Song HEALTH & SAFETY Cd 2 T. 2
4A	S.E. Robin Cd 3 T. 5 (page 19)
4B.	S.E. Dragun Cd 3 T. 2 (page 19)
4C	S.E. Robin Cd 3 T. 5 (page 20)
5	Music Cd 1 T. 6 (introducing of merry men)
5A	S.E. Dragun Cd 3 T. 2 (whole effect – loop it)
6.	Music Cd 1 T. 6 (on closed curtain)
7.	Music Cd 1 T. 6 (low increasing with closing curtain)

END OF ACT ONE

ROBIN HOOD - PANTOMINA DEC. 2004

SOUND CUE SHEET

ACT TWO

Cue	Sound
8.	Opening music CD 1 Track 6 (fade out when actors on stage)
9.	Song FORSI NAQBUDUH Cd 2 T. 3
9A	S.E. Robin Cd 3 T. 5
9B.	S.E. Robin Cd 3 T. 5
10.	Song FIL-FORESTA Cd 2 T. 5
10A	S.E. Dragun Cd 3 T. 2
11.	Music Cd 1 T. 6
11A	S.E. Dragun Cd 3 T. 2
12.	Music Cd 1 T. 6 (low increasing with closing curtain)

END OF ACT TWO

ROBIN HOOD - PANTOMINA DEC. 2004

SOUND CUE SHEET

ACT THREE

Cue	Sound
13.	Opening music CD 1 Track 6 (fade out when actors on stage)
14.	Song SHAKE IT New Cd T. 1 (after change to Cd 2)
15.	S.E. Fanfare Cd 3 T. 4

FOLLOWED BY

16.	Song HUDU L-MIRA Cd 2 T. 6
16 A	S.E. Robin Cd 3 T. 5 (Page 59)
16 B	S.E. Dragun Cd 3 T. 2
17.	S.E. Fanfare Cd 3 T. 4 (LOOP IT)
18	Arrow flies Cd 2 T. 11 Arrow flies Cd 2 T. 12
18 A	S.E. Dragun Cd 3 T. 2
19.	Music Cd 1 T. 6
20.	Music Cd 1 T. 6
21.	Music Cd 1 T. 6
22.	^{1 FB} Song DAN IL-JUM Cd 2 T. 7 o
23.	Music Cd 1 T. 6 (low increasing with closing curtain)

END OF ACT THREE

CONTINUE MUSIC FOR CURTAIN CALL - UNTIL HOUSE LIGHTS ARE ON

L-EWWEL ATT

XENA 1 A

Mill-paltea jidhol il-KOR, il-PREŻENTATUR, il-MERRYMEN, u xi NIES oħra.
Ikollhom bnadar, sfafar, ċuqlajti eċċ. Jghaddu jixhtu rollijiet ta' karti fuq in-nies u jagħmlu storbju shiħ.

MUŻIKA BRIJUŻA. (Dumbo)

Il-KOR jieħu postu fuq it-taraġ waqt li l-oħrajn kollha jibqgħu telgħin fuq il-palk.
Malli jitilgħu jiftaħ is-separju u nsibu biss 'half stage' vojtt bil-purtiera s-sewda.

Sc. 1 Music

LC 1 HL
LC 2 Stage

~~SC 1~~

XENA 1 B

- PREŻENTATUR Kollox sew, kollox. Prosit. Ċelebrazzjoni sabiħa. Imma issa tistgħu tieqfu.
- FOLLA-1 Isma' Sur Prezentatur, tista' jekk jogħġbok tgħidilna ftit, x'aħna sewwa sew, x'qegħdin niċcelebraw.
- KULHADD Tassew hux... għalfejn dal-briju kollu?
- PREŻENTATUR (*mifxul*) Heqq... hmmm.... kif naqbad ngħid? Heqq... għax panto hekk jeħtieġ li tibda, bil-briju. Festa, kummiedja, sfilata...
- ŻMAGAT Imma allura m'aħna qed niċcelebraw xejn?

JIDHOL FRA TAKK...

FRA TRAKK

Ħbieb smajtuha l-aħbar: Lil Prince John harablu l-pet li għandu u tgħidx kemm hu nkwetat.

SC IA

KULHADD *(jifirhu u jcapcpu)* Prosit ... haqqu ...

PREŻENTATUR Dik hi kollha. Qed taraw... kont naf jiena! Dak hu li qed niċċelebraw. It-telfa tal-pet tal-.....

KULHADD *(flimkien bhala kor)* kiefer, viljakk, kattiv, bla qalb, Prince John... ehhehhe. *(Kulhadd jifrah)*.


FRA Stennew.... stennew... imma intom tafu x'inhu l-pet ta' Prince John.

FOLLA-2 Mhux xi kelb tal-but.

CHARDONNAY Jew hamster

BOMBA Jew pett ta' żarbun.

FRA Ghandkom żball hbieb tiegħi! Il-pet ta' Prince John huwa... DRAGUN...



Ilkoll iwerżqu u jidhlu 'l ġewwa. Imma l-Fra ma jindunax u jibqa' jghid waħdu:

FRA Dragun tal-biża' li bhal issa qieghed jiġġerra mal-belt kollha, għassa l-hin kollu biex isib lil xi hadd waħdu u... jibilgħu. *(jinduna li jinsab waħdu)*. Oj... fejn mar kulhadd? Stennewni. *(Jahrab)*.

Jiffaċċa l-PREŻENTATUR.

PREŻENTATUR Ara x'għamilli... gerrixli 'l kulhadd 'il ġewwa; konna bdejna tajjeb tant jaħasra. *(Jindirizza lil "Backstage")* Dak id-Dragun tghidx kemm hu mans... jiekol minn idek... bi driegħek b'kollox. Ejjew ha nkomplu għax hemm wara qed jistennew. Purtieria!



Titla l-purtiera s-sewda u jiffaċċa l-Palazz: (Sett-A)

Xena 2A

Sett-A IL-PALAZZ:

FULL STAGE - drapes fuq il-wings, balavostri fuq il-platforms, taraġ johroġ minn taħt il-platform tan-nofs, Cyc wara bid-dwal isfar fuqha.

Jidhol XERIF imbaqbaq jitkellem waħdu.

XERIF Issa dan kien jonqosna! Jaħrablu d-Dragun! U issa naf x'inhu ġej... se jwaħhal fina. U int tmur minn taħt... (*idur u jintebaħ li sieħbu mhux qiegħed hemm*). Fejn baqa' dak. Forċina! Forċina!

Jidhol FORĊINA.

FORĊINA Hawn Xerif. X'gara?

XERIF Kif x'gara?! Il-palazz kollu jinsab ta' taħt fuq, Prince John għandu fuqu rabja ta' kelb u inti tistaqsini x'gara. Jehtieg insibuh.

FORĊINA Lil Prince John?

XERIF Lid-Dragun!

FORĊINA Allura min għidti li qaleb il-palazz ta' fuq?

XERIF Jekk se tibqa' sejjer hekk JIEN se naqliblek mohħok ta' taħt fuq.... għalkemm ma tantx nista' naqlibhulek aktar milli diġa hu. Dak l-iżmagat ta' Prince John, żgur jaqtagħlna rasna barra jekk ma nsibuhx. U kollu tort tiegħek. Int l-aħħar li mort tagħtih jiekol. Bil-fors li ma sakkartx il-bieb sewwa.

FORĊINA Imma inti suppost tiċċekkja l-bibien kollha.

XERIF Meta mort niċċekkja l-bieb, sibtu miftuħ u d-Dragun għosfor.

FORĊINA Mela messek mort iċċekkajt qabel.

XERIF Issa x'se nagħmlu biex nikkalmawh lil dak l-ispissjat ta' Prince John.

FORCINA Ftit ilu għidtlu żmagat.

XERIF Żmagat u spissjat. Kollox joqghodlu.

FORCINA Anki viljakk?

XERIF Aħdar, bla qalb, muntun, hanżir, mogħża....

Jidhol PRINCE JOHN. XERIF jinduna bih, imma FORCINA jkun dahru lejh.

XERIF Twajjeb... illustrissmu.... gentili...

FORCINA Kif jista' jkun muntun u mogħża u gentili fl-istess hin??

PRINCE Isktu... għax għandi qalb nibgħatkom it-tnejn għal taħt il-giljottina.

FORCINA Jien nisimghu biss kont qiegħed. Hu qallek muntun u bodod. Le... bodbod ma qallekx. Muntun, hanżir... u kien hemm xi animal ieħor... insejt x'kien.

PRINCE Dak id-Dragun tgħidx kemm kont sibtu komdu. Kont nagħtih jiekol lill-prigunieri u b'hekk nikkontrolla l-popolazzjoni tal-Belt. X'ghamiltu s'issa?

XERIF Qegħdin nistudjaw il-każ. Imma mkien ma sibna marki ta' saqajh.

PRINCE Insejtu li d-Dragun itir?

FORCINA Għidtlek jien... dak żgur għadda mill-ventilatur!

PRINCE Jekk ma jinstabx s'ghada, intom it-tnejn għall-mewt.

XERIF Imma mhux tort tiegħi, Sire.... dak halla l-bieb miftuħ.

FORCINA Issa ftakart! Mogħża!

PRINCE X'mogħża hi!

FORCINA L-annimal l-iehor li kien semma x-Xerif.

PRINCE Dak id-Dragun kien il-*pet* ta' hija.... ir-Re Rikardu... dak il...

FORCINA Mogħża!

PRINCE Prosit....

FORCINA (*aside*) Mhux huk hu...!

PRINCE u jekk meta jiġi lura mill-kroċjata ma jsibux, ibqgħu ċerti li jien nagħmel kroċjata oħra biex lanqas tibqa' sufa waħda minn ġisimkom.
(*lix-XERIF*) Sejjah lis-suldati.

XERIF (*li FORCINA*) Sejjah lis-suldati.

FORCINA Suldati.

PRINCE (*lix-XERIF*) U sejjah lis-sefturi.

XERIF U sejjah lis-sefturi.

FORCINA Sefturi!

Jidhlu SULDATI u SEFTURI.

PRINCE Ghidilhom x'ghamhom jagħmlu.

XERIF Mela. Intilef Dragun iwieġeb għall-isem ta'... (*idur fuq FORCINA*) X'kien jismu?

FORCINA (*idur fuq PRINCE JOHN*) X'kien jismu?

PRINCE Warrbu min-nofs ja żewġ imbecilli, halli nkellimhom jiena.

SC 2
SON 9



Waqt il-kanuznetta li ġejja, is-SEFTURI u s-SULDATI jibnu mudell tad-Dragun biċċa biċċa, skond ma tgħid il-kanznetta.

SC. 2
DAD-D RAGUN

KANZUNETTA - 1.

Pick a Pocket or Two

PRINCE JOHN

Dad-Dragun mhux taċ-ċajt
Bħalu jien, qatt ma rajt,
Żaqqu ġiet ma nafx minn fejn;
Donnha tank tal-ħamsa w erbghin
Donnha tank tal-ħamsa w erbghin...
Jiekol qatt ma jixba' minn xejn.

KOR:

Dad-Dragun mhuwiex taċ-ċajt
Bħalu jien qatt għadni ma rajt!

PRINCE JOHN

Għandu ras daqs ta' ljun
Tonda sew, bħal ballun,
X'hin b'għajnejh iħares lejk,
Tkun tixtiequ jwarrab minn hdejk,
Tkun tixtiequ jwarrab minn hdejk...
Żgur li tħoss jirtogħdu riġlejk!

KOR:

Għandu rasu daqs ta' ljun
Tonda donnha kienet ballun!

PRINCE JOHN

Għandu jdejh, tassew żgħar
U riġlejh daqs ta' ħmar,
'Kk jirfsek b'siequ jistordik,
Fl-art mitluq bla saħħa jhallik!
Fl-art mitluq bla saħħa jhallik....
Ġo l-iskip f'sekonda jarmik!

KOR:

Għandu jdejh ċkejkin u żgħar,
U riġlejh taħsibhom ta' ħmar!

PRINCE JOHN

Denb twil, ftit hadran,
Donnu d-denb ta' xitan,
Bil-velenu, bħal miġnun,
Kif ikun id-denb ta' skorpjun

KOR: Kif ikun id-denb ta' skorpjun....
Lanqas haj sekonda ma' ddum!
Denbu twil, mibrum, hadran;
Donnu bħalma jkollu x-xitan!

PRINCE JOHN Bil-ġwenħajn, ta' farfett
Jaf itir, sa fuq nett,
Stennew ftit.... mhux sew qegħdin
Nahseb li ġhidtuilkom ħażin,
Għax il-ġwienah l'għandu weqfin,
Aktor jixbhu 'l dawk t'amorin!
KOR: Imm' iss'għandu tal-farfett
U bihom ser itir sa fuq nett!

***Ma' tmiem il-kanzunetta il-mudell tad-DRAGUN jitla' 'l fuq.
Kulħadd jitlaq.***

XENA 2B a ae e A AA A

a N I

DORA Jaħasra, fejn mar dak iż-Żiguzajg ta' qalbi? (*lill-udjenja*)
Rajtuh xejn? Hii ara kemm hawn nies. Qegħdin tieħdu pjaċir
xejn? U ajma kif jista' jkun qed tieħdu pjaċir, għadna bil-
kemm bdejna. Għadkom ma rajtu xejn għax il-kbir....
isa qatt ma smajtuh jgħidha din lill-Freddie Portelli... il-kbir
għadu ġej! (*tara li l-udjenja jgħiduha magħha*).
Mela... jiena jisimni DORA BUTTONS. Tgħiduli imma inti kif
dħalt fl-istorja ta' Robin Hood. Dażgur li nidħol. Jien nahbat
oħtu. Dora Buttons Hood. Oħtu l-kbira.... kbira nsomma...
ikbar minnu xi xahrejn!
I ili fl-istejjer qatt ma jsemmni, għax hafna drabi l-istejjer
jiktbuhom l-irġiel u lilna n-nisa jagħtuna l-ġenb. Imma issa
taraw li Allahares ma kontx jien għalih. Jien darrejt u jkun qalil
sa minn mindu konna żgħar. Kont dejjem nagħtih jilgħab b'xi

Effects:

1. ~~D~~

2. D

3. ~~Farfar~~

4. Farfar

5. Robin whole effect.

6. ~~Robin~~

7.

sikkina daqsiex, bix-xfafar tal-lehja, b'xi *chain saw*. Darba biex jiċċajta, lil missieri kien qataghlu rasu barra.
Imma ara jien ukoll qed noqghod nahli l-hin fit-tpaċpiċ. Jien ġejt infittex liż-Żigużajg ta' qalbi. Intom tghiduli x-Xerif... imma jien nippreferi nghidlu "Żigużajg" għax malli narah qalbi tibda sejra hekk... žigużajg. Hux kemm hu helu! Id-darba l-oħra ġie jiġbor it-taxxi u meta tani lura ċ-ċitt tal-VAT kien se jhossni hażin. Bqajt inżommha taht l-imhadda. Mitluf warajja jaħasra.

TIDHOL MAIDE MARIANNE flimkien mas-SEFTURI

Xena 2C

Sett bħal qabel --- SettA: IL-PALAZZ ... FULL STAGE

- MAIDE M'ANNE Ara sibtek sa fl-aħħar! Tghidx kemm ili nfittxek....
- DORA (*Għadha mitlufa*) Imma ja mgharraq li hu donnu xejn m'għandu kuraġġ. Mitluf warajja u m'għandux hila jghidli ċar u tond.
- MAIDE M'ANNE X'inti tghid?
- DORA Ara Maide Marianne. Kont qed infittxek.
- MAIDE M'ANNE Qegħdin tajjeb mela.... infittxu lil xulxin.
- DORA Ghandi ittra għalik.
- MAIDE M'ANNE Ixxx tghajjatx li ma jisimghukx dawk (*għas-sefturi*). Dawk dejjem iduru warajja.
- DORA Isma' lil dawk (*għall-udjenza*) għadek lanqas sellimtilhom.
- MAIDE M'ANNE Dawk min?
- DORA Ajma x'kull waħda.... l-udjenza. Ġew apposta biex jarawna. (*lill-udjenza*) Ha nghidilkom, din taħbat Maide Marianne...

tfajla nobbli... (*iddur lejn MAIDE M'ANNE*) mingħalija tiġi xi haġa minn Prince John, hux hekk?

MAIDE M'ANNE Il-bużnannu tiegħi, terz kuġin mal-bużnannu tan-nanna ta' oħt omm l-ex mara ta' Prince John.

DORA Qiskom aħwa nsomma. Imma l-aqwa haġa mhux dik hi: Maide M'Anne u hija Robin Hood.. jinhabbu.

MAIDE M'ANNE Iva kemm se tgħajjat?

DORA Jekk ma ngħajjatx dawk t'hemm wara ma jisimghunix. Intom qed tisinghuni??? Qed tara.

MAIDE M'ANNE Imma jistgħu jisimghuk dawk.... (*ghas-sefturi*)

DORA U mur 'l hemm. (*tersaq lejn is-sefturi*) Intom smajtu xi haġa?

SEFTURI Dwar xiex?

DORA Dwar li Robin Hood u Maide M'Anne jinhabbu.

SEFTURA-1 Le!

SC 3
SONTS
DORA (*li MAIDE M'ANNE*) Qed tara! Fuq il-palk tista' tagħzel inti min jismgħek u min le. Bħal dawk ta' fuq ir-radju.

MAIDE M'ANNE Isma', inti dik l-ittra ġibthieli jew le?

DORA Hawn ha. Jien dan tagħkom ma nafx x'namur hu. Tinhabbu bl-ittri biss u għadkom qatt ma ltqajtu. Mur ġib lili jaħasra. Jien jekk indum jumejn ma' nara liż-Žigużajg ta' qalbi, jintebaqli l-istonku!

MAIDE M'ANNE Imma għal issa l-imhabba tagħna hemm bżonn tibqa' sigrieta.

DORA U ruhi, mela f'Malta hawn xi haġa li tibqa' sigrieta. Lanqas fil-Parlament! Ejja għadek ma ftaħthiex?

sc 3

Agħtih din.

DORA

Kif? Ġa wegibtu u għadek lanqas biss qrajtha.

MAIDE M'ANNE

(b'imħabba) Għax ġa naf x'fiha.

DORA

Mela lanqas haqq il-battikati li qed tagħtuni... qisni tal-posta fi żmien il-Milied. Ruhi inti għandek bżonn min jagħtik *lecture* dwar l-imħabba. L-imħabba, meta tkun qawwija... taf kif tkun?

MAIDE M'ANNE

Kif tkun?

DORA

Bomba! Preċizament... Bomba!

sc 3
WILD

DANCE
LAZUNETTA - 2

curtain closer

(La Bomba)

BOMBA

DORA

Boooooooooomba

KOR

Ilma

DORA

Xarbuli wiċċi b'naqr'ilma

KOR

Friefet

DORA

Fl-istonki għandi salt friefet

KOR

Friefet

DORA

Fl-istonku għandi salt friefet

KOR

Friefet

DORA

Għandi l-friefet qed jittajru

W daqt jisplodu f' bomba

KOR

Bomba

DORA

Par għajnejn jittawlulek

KOR

Bomba

DORA

Par xofftejn jitbisssmulek

KOR

Bomba

DORA

Par idejn imellsulek

KOR

Bomba

DORA

Iva thossok se tispodi

Tassew, tassew, tassew, tassew!

- W. DANCE'S

NO 9

DIFFERENT LYRICS

KOR Jekk fid-dinja hawn xi haġa li titilfek
Li taf tmellsek u tigrifek,
Hi l-imħabba shuna,
Xi kultant miġnuna,
Iddawrek rasek 'l isfel
U taqtaghlek nifsek.
Xhin thoss li qed jitrabba
Il-ġenn kollu ta' l-imħabba.

DORA Isma' sewwa dal-parir:
Jien naf x' taghti l-hajja tagħna

KOR Ghax anzjana!
W ilek magħna!

DORA Rajt l-imħabba kif tinbena

KOR Tul dawn l-aħħar
Famsin sħa!

DORA Aħtaf sew kull okkażjoni

KOR Mingħajr li-ċken
Eċċezzjoni!

DORA Ghax l-imħabba taf tahrablek

KOR U ż-żmien dejjem,
Jigri qablek.

DORA Boooooooooomba

KOR Nagħli

DORA Kemm inbaqbaq u nagħli

KOR Bħali

DORA Qisni kaxxa nfernali

KOR Goffa

DORA Daqt nixpakka w nizbroffa

KOR Bomba

DORA Bħal vulkan inhoss l-imħabba

Se tispodi f' bomba;

KOR Bomba

DORA L-imħabba akbar minn bomba

KOR Kbira

DORA Għal hajja isbaħ taspira

KOR Bomba

DORA U l-gmiel madwarek tammira
KOR Bomba
DORA Ma tista' qatt tisfa fqira
KOR Bomba
DORA Par ghajnejn jittawlulek
KOR Bomba
DORA Par xofftejn jitbisssmulek
KOR Bomba
DORA Par idejn imellsulek
KOR Bomba
DORA Iva thossok se tispodi
Tassew, tassew, tassew, tassew!

KOR Jekk fid-dinja hawn xi haġa li titilfek
Li taf tmellsek u tigrifek
Hi l-imhabba shuna,
Xi kultant mignuna,
Iddawrek rasek 'l isfel
U taqtagħlek nifsek.
Xhin thoss li qed jitrabba
Il-genn kollu ta' l-imhabba.

DORA Isma' sewwa dal-parir:
Jien naf x' tagħti l-hajja tagħna
KOR Ghax anzjana!
W ilek magħna!
DORA Rajt l-imhabba kif tinbena
KOR Tul dawn l-aħhar
Hamsin sena!
DORA Aħtaf sew kull okkażjoni
KV Eċċezzjoni!

DORA Ghax l-imhabba taf taħrablek
KOR U ż-żmien dejjem,
Jigri qablek.

DORA Boooooooooomba
KOR Ilma
DORA Xarribuli wiċċi b'naqr'ilma
KOR Ilma

DORA Fl-istonki għandi salt friefet
 KOR Friefet
 DORA Fl-istonku għandi salt friefet
 KOR Friefet
 DORA Għandi l-friefet qed jittajru
 W daqt jisplodu f' bomba
 KOR Bomba
 DORA Xarrbuli wiċċi b'naqr' ilma
 KOR Ilma
 DORA Fl-istonki għandi salt friefet
 KOR Friefet
 DORA Fl-istonku għandi salt friefet
 KOR Friefet
 DORA Par għajnejn jittawlulek
 KOR Bomba
 DORA Par xofftejn jitbisssmulek
 KOR Bomba
 DORA Par idejn imellsulek
 KOR Bomba
 DORA Par idejn imellsulek
 KOR Bomba
 Bomba
 Bomba
 Bomba... eċċ
 KOR Bomba tassew!

LYRICS DON'T
MATCH

MAIDE M'ANNE Tinsiex tagħtih dik l-ittra.

DORA La ma ninsiex. Isma', wara kollox... nahseb li hu ġa jaf x'fiha!

MAIDE M'ANNE Dażgur li jaf.

DORA Qegħdin sewwa intom it-tnejn. U dan ngħid jien kif m'għandkomx *mobile*? Illum kulhadd xtara wiehed. Oħti għandha sebat itfal u kulhadd bil- *mobile*. Biex issejthom għall-ikel tibgħatilhom SMS mill-kċina għall-kamra tagħhom. Tgħidx kemm hu komdu.

MAIDE M'ANNE

Se jkolli nħallik. Isma'... meta tkun għaddejja mill-foresta oqgħod attenta mid-Dragun. Taf hux li ħarab id-Dragun?

DORA

Iva... smajt fuq l-RTK. Imma tħabbilx rasek. Dawk (*l-udjenja*) se jgħinuni. Hux tassew ħi? Ara, jekk tarawh, ibdew għajtu DRAGUN DRAGUN. Ħa nara kif se tghajtu...

5C 3A

Udejnza tghajjat.

MAIDE M'ANNE

Mela ćaw.

DORA

Ćiri-baj. (*tmur fuq is-Sefturi*) Isma'... intom żgur ma' smajtu xejn hux?

SEFTURI

Dwar xiex?

DORA

Dwar li Robin Hood u Maide M'Anne jinhabbu.

SEFTURI

Leeee!

DORA

Bravi!

SEFTURI u MAIDE M'ANNE jtilqu.

DORA

Mela tinsewx kif għandkom tagħjtu jekk taraw lid-Dragun eh. U ibqgħu hemm f' postkom għax il-kbir.... isa kif għedna... IL-KBIR GHADU GEJ!

3A

SE DRAGUN

Dora tidhol. JOĦROĠ id-DRAGUN... udejnza tghajjat.

DORA

Issa ma nesagerawx eh. Ghajtu biss meta tarawh.

Johroġ il-PREŻENTATUR u jimbuttaha.

PREŻENTATUR

Inti se twarrab min-nofs jew? Ma tafx li rrid nibdel ix-xena?

DORA

Ajma kemm inti bla grazzja. Mela issa liema xena jmiss?

LC3

LC 3

PREŻENTATUR Ix-xena tal-foresta.

DORA Tal-foresta? Mela lanqas haqq noqghod nimxiha s'hemmhekk. Nibqa' hawn u nistenna l-muntanja tiġi għandi.

PREŻENTATUR (*lill-Backstage*) Haffu.... purtiera!

DAWL BAXX (Dora titlaq on Blackout)
Tinzel il-purtiera s-sewda u johorġu s-siġar (Sett-B)

LC 3

Xena 3A

Sett-B: IL-FORESTA:
HALF STAGE b' formazzjoni ta' siġar)

Jidhlu PIFF u PAFF.

PIFF Ah mela din hija l-foresta

PAFF Le jidhlu Robin Hood u sha... UPIFF

PAFF Il-Merrymen,

PIFF Il-Fuori Legge!

PAFF Inti x'tahseb dwarha?

PIFF Ghidli x'tahseb int, l-ewwel.

PAFF Le int.

PIFF Stenna ftit. (*tiġbed lil PAFF fil-ġenb u jitkellmu f'widnejn xulxin*)

PIFF Konna qed nghidu li ghadna

PAFF lanqas biss introducejna ruġna.

SC 4

sc 4

PIFF

Din hija PAFF

PAFF

U dan huwa PIFF

Flimkien

Żewġ *Health and Safety Officers* first class! (*lil xulxin*) Prosit.
(*jieħdu id b'id*).

sc 4
Health & Safety

Hey Baby

PIFF/PAFF

Hey... Health and Safety

KOR

Quu ... Qaa

PIFF/PAFF

Dejjem niċċekkjaw

Li l-inkwiet OK.

PIFF/PAFF

Hey... Health and Safety

KOR

Quu ... Qaa

PIFF/PAFF

Xi periklu kbir

Dejjem nivvintaw!

PAFF

Spiss nidilku ftit il-madum

Bid-detergent jew bis-sapun,

PIFF

Imbagħad arana kemm nixxalaw

Nilmħu t-tfal kollha

Fl-art jiżolqu!

KOR

Hey... Health and Safety

PIFF/PAFF

Quu ... Qaa

KOR

Dejjem niċċekkjaw

Li l-inkwiet OK.

PIFF

Nikxfu s-switches li hemm f'kull blokk,

Biex kif tmišshom iddabbar xokk,

PAFF

Fil-labs immoru u nifthu l-gass,

Dlonk b'sulfarina

Nagħmlu festa!

KOR Hey... Health and Safety
PIFF/PAFF Quu ... Qaa
KOR Xi periklu kbir,
Dejjem niwintaw!

PAFF Malli nsibu murtal tal-ftuh,
Hawn ġos-sala se nisploduh.
PIFF Kaxxa nfernali u beraq pront,
Għal waqt l-Assembly
Se nerfghuhom!

KOR Hey... Health and Safety
PIFF/PAFF Quu ... Qaa
KOR Dejjem niċċekkjaw
Li l-inkwiet OK

PIFF/PAFF Hey... Health and Safety
KOR Quu ... Qaa
PIFF/PAFF Xi periklu kbir
Dejjem niwintaw.

KOR Hey... Health and Safety
PIFF/PAFF Quu ... Qaa
KOR Dejjem niċċekkjaw
Li l-inkwiet OK!

=====

PIFF Allura issa li d-Dragnun harab
PAFF u qieghed jiggerra fejn ifettillu,
PIFF din il-foresta tinsab
PAFF fil-periklu.
PIFF *(out of character)* Heqq għax wara kollox dawn is-siġar ta' l-injam.

- PAFF *(out of character)* Is-siġar mhux dejjem ta' l-injam ikunu!?
- PIFF *(out of character)* Imma dawn tripaj u karti.
- PAFF *(out of character)* Prosit. Mela jaqbdu aktar!
- PIFF *(back into character)* Tajjeb. Hekk irriduhom aħna:
- PAFF Kollox perikoluż
- PIFF biex ma' liċken xrara
- PAFF PUFF... jivvampja!
- PIFF Hawn ara, jien ghandi *lighter*. Tridx naraw jekk jaqbdux malajr?
- Jidhku dahka kattiva u jersqu bil-lighter lejn wahda mis-siġar. Jitfaċċa l-PREŻENTATUR***
- PREŻENTATUR Oj. Dan x'inhu ġej?!
- PAFF Ah... il-famuż Preżentatur.
- PIFF Jiena PIFF
- PAFF U jiena PAFF
- PREŻENTATUR Naf naf... rajt isimkom fil-programm. Hemm x'intom tagħmlu b'dik il-*lighter* f'idejkom?
- PIFF Konna se nara ftit
- PAFF jekk is-siġar jaqbdux.
- PREŻENTATUR Mela tridu taħarqu l-palk kollu!!!!
- PIFF Daqskemm ilna nagħmlu *Evacuation Drills*. Issa hemm bżonn ngħaddu għal *The Real Thing*.

5C
4A-4B-4C

PAFF Lanqas haqq kemm intefqu flus f' tabelli mal-blocks kollha.

PIFF Ikun dnub jekk qatt ma jintużaw.

PREŻENTATUR Barra... barra. Fittxu itilqu lil hemm. Barra.

PIFF u PAFF *(mifxulin u mbeżżgħin)* Kollox sew... kollox sew... skużana..

Jitilqu.

PREŻENTATUR Barra! U ara ma nergax narakom fuq il-palk tiegħi. *(lill-udjenja)* Rajtuhom kemm beżgħu? Dak hu l-qofol tal-palk: dixxiplina! *(lill-Backstage)* Ejjew ha nkomplu. Xi jmiss?

Jidhol 'il ġewwa.

4A

S.E
ROBIN

DORA T5.
Robin.... Robin... fejn inti?

Xena 3B

Sett bħal qabel: Sett-B...IL-FORESTA.. HALF STAGE

Tidhol Dora

Tpispis ta' għasfur.
Minn wara sigra jitfaċċa pitirross kbir.

ROBIN EXITS

DORA U mhux ilek qed ngħid... Robin... jiġifieri Robin Hood! Isma' ha nistaqsi ftit lilkom. Fit-trab tal-mogħdija rajt marki ta' passi kbar daqshekk ara... tlitt idwiefer kbar u wiehed żgħir. Tgħid dawk ta' min huma? Tgħid ta' xi gamiema? X'inhu! Tad-Dragn! Imma intom ċerti li tad-Dragn! Mhux ta' xi gremxula hux, jew xaħmet l-art?

4B

S.E
DRAGUN
T2

Jitfaċċa d-DRAGUN minn warajha. Udjenja tghajjat!

DORA Kollox sew noqgħod fuq kliemkom mela. Passi tad-Dragn.

4C 5B ROBIN → PTO.
T5

SOUND

DORA

DORA

DRAGUN u Dora iduru f'salt u jġu wiċċ imb'wiċċ. It-tnejn jehdu qatagħa minn xulxin. Id-Dragun jahrab waqt li Dora tinfexx tgħajjat:

Ajma sewwa għidilkom jien li l-KBIR.... (għadu ġej). X'wahda din xi kruha ta' Dragun dak. Robin! Robin!

Tpespis u jerga' jiffaċċa l-pitirross.

U mhux lilek! (*tkeċċih*).

Xena 3C

Sett bħal qabel: Sett-B ... IL-FORESTA... HALF STAGE

Jasal ROBIN HOOD mal-MERRYMEN

ROBIN HOOD

X'gara, dan l-għajjat kollu?

FRA TAKK

Irreżenja Prince John?

DORA

Rajt id-Dragun!

MERRYMEN iwerżqu jkun se jaħarbu.

ROBIN HOOD

Ejjew 'l hawn ja qatta' gwejjef. Tibżgħu minn daqsxejn ta' Dragun?

ROBIN HOOD ireġġagħhom lura.

GIGĠIFOGU

Dak jiekol lin-nies.

BOMBA

Jagħmilna BBQ.

CHARDONNAY

Jista' jaħarqilna l-foresta kollha.

DREAMLAND

Imbagħad jien ma jkollix fejn norqod.

ŻMAGAT

Nipprotestaw.

505

FRA Nirreżenjaw.

HOMBRE Nirtiraw.

DORA Isktu... għax se niknes il-palk bikom. (lil RH) Int żommilhom daqsxejn tad-dixxiplina tafx, lil dan-nies tiegħek... qisek rieqed. (lil-Merrymen) Isaw... sellmulhom lil dawk.

ĠIGĠIFOGU Lil min?

DORA Lil dawk t'hemm isfel.... ajma kemm iddumu ma' tifhmu. (lil-udjenja) Hawn ara, dan hija Robin Hood. Sellmilhom. Ejja introduci lil sħabek.

ROBIN HOOD OK... dawn sħabi. Il-Merrymen.

MERRYMEN (Jagħmlu ċirku u jgħajtu SPORTS SHOUT)

DORA Mux hekk... imma kemm bqajt selvaġġ. Introduciehom wiehed wiehed!

- B. MUSIC -

505
intro
Music
on 30/40

KANZUNETTA - 4

(Bare Necessities)

ROBa' merrymen

Li nghixu hajja lkoll tal-ġenn,
Għax fil-foresta ma jdejjajna hadd....
U ahna.... żviluppajna don
Kif nidhku dahka bi Prince John;
U s'issu għadu ma qabadna hadd!

Dal-ħabib tagħna – tassew makakk
Idur biċ-ċoqqa... Ekk: FRA TAKK;
U dan ukoll daqsxejn spissjat
Għalhekk ngħidulu I-ŻMAGAT;
U dan ngħidulu CHARDONNAY
L-inbid... ma jaqta' xej'

F'sakra tal-ġenn....
W ghalhekk jghidulna illi ahna l-merry men
Il-merry men.

KOR

Dawn huma... s-seba' merry men
Li nghixu hajja lkoll tal-ġenn,
Għax fil-foresta ma jdejjaqna hadd....
U ahna.... żviluppajna don
Kif nidhku dahka bi Prince John;
U s'issu għadu ma qabadna hadd!

ROBIN

Dan huwa DREALMLAND – mohhu fl-irqad,
Dan ĠIGĠIFOGU, kollu bluhat,
U dan HOMBRE jibza' mix-xogħol
Għax il-bużnannu kien Spanjol;
U dan hu BOMBA, fih daqsiex
Bħalu, ma rajniex
Sahhtu tal-ġenn....
W ghalhekk jghidulna illi ahna l-merry men
Il-merry men.

KOR:

U nafu, kif lil Prince nonsbuh
Fin-nassa dejjem indaħhluh;
U bih tassew qed ngħaddu siegħa żmien,
Hu jahseb illi hu makakk;
Imm' għandu mohhu tassew fjakk;
Għax qatt ma jirnexxilu jsibna mkien.
Ma jsibna mkien.

ROBIN HOOD

Dawn huma... s-seba' merry men
Li nghixu hajja lkoll tal-ġenn,
Għax fil-foresta ma jdejjaqna hadd....
U ahna.... żviluppajna don
Kif nidhku dahka bi Prince John;
U s'issu għadu ma qabadna hadd!

KOR

U s'issu għadu ma qabadna hadd!

Xena 3D

~~Sett Dora~~ ~~qajet~~. ~~Sett Bant~~ ~~Li~~ ~~FORESTA~~ ~~UR~~ ~~ROBIN HOOD~~

- DORA X'ittra hi?
- ROBIN HOOD L-ittra ta' Maide Marianne.
- DORA Ha nara... (*tfittex go hobbha*) Hawn kienet żgur. Nispera ma waqgħetlix mat-triq. Ok hawn hi. Ha.
- ROBIN HOOD (*johodha f'idu b'imħabba u jxommha*) Ah... riha ħelwa ta' ġizimin u stefanotis.
- DORA Dak qed ixxomm l-*after shave* tiegħi.
- Merrymen iduru miegħu.***
- FRA TAKK Aqrahielna.
- DORA Ma tisthix Fra... int ukoll. Dawk mhux hwejjeg għal widnejk.
- BOMBA U ejja! Reggħet qaltlek li thobbok?
- DREAMLAND Bagħtitlek żewġ bewsiet?
- DORA (*lil RH*) Isma' dan intom kemm se ddumu tinnamraw bl-ittri? Hemm bżonn li trabbu ftit tal-kuraġġ u tiltaqgħu wiċċ imb'wiċċ. Lanqas haqq kemm sigar qed jinqerdu minħabba l-karti li tużaw.
- ROBIN HOOD Imma jien x'nista' naghmel? Prince John dejjem għassa tagħha.
- ĠIGĠIFOGU Immorru nisirquha bil-lejl u ngibuha hawn, bħal ta' l-Għarusa tal-Mosta.

ROBIN HOOD

Imma aħna m'ahniex Furbani!

BOMBA

Nattakkaw il-palazz.

HOMBRE

(*lil ROBIN HOOD*) Jew inti ilbes ta' mara u idhol fil-palazz baxx baxx.

DORA

Mhux hekk, mhux hekk. Ara issa nerga' mmur ġirja sal-palazz u nkellimha ftit. Xi haġa jirnexxili nfassal żgur. Nara kif nikkonvinċiha taħrab harba s'hawnhekk.

CHARDONNAY

Aħna nafu għalfejn inti tieġu gost ġejja w sejra l-palazz. Biex tiltaq' max-Xerif.

Ilkoll jidhku.

DORA

Xi tridu tgħidu biha din? (*mifxula*) Ix-Xerif bniedem... hmmm..... ta' l-affari tiegħi hafna u lili jirrispettani hafna.

ĠIGĠIFOGU

Aħna smajna li tlift għaqlek warajh.

ŻMAGAT

Li sirt qisek id-dell tiegħu.

FRA TAKK

U fuq kollox... ix-Xerif ma jridx jaf bik.

Aktarx dahk u żufjett.

DORA

Mhux tassew. Dak iż-Żiguz... hmmm... ix-Xerif iġibni hafna għax ja' x'mara jiena. (*lil huha*) Int zommilhom ftit tad-dixxiplina lil dawk. M'għandek l-ebda kontroll fuqhom.

ROBIN HOOD

Isktu. Ma tarawx li l-għażiża oħti qatt mhi se tasal biex titlef rasha wara bniedem viljakk u kiefer bħal dak!

Xi drabi niddubita jekk int hux tassew hija! Hallejtkom jien.

Titlaq irrabjata. Terġa' tiffaċċa kemmxejn.

X'waħda din... id-Dragun! (*tidhol lura*)

S.C.
5A + 6

L.C.4

5A

S.C. DORA
4.2. DRAGON
DORA
whole effect

SC6

LC4

L-oħrajn kollha jwerżqu u jaħarbu. ROBIN HOOD jitlaq warajhom jipprova jwaqqafhom. DRAGUN jaqsam min-naħa għall-oħra tax-xena.



Quddiem MAIN Puntiera

SETT-C: Il-Bitha tal-Palazz ... FULL STAGE Funtana bil-vaska fuq il-platforms (xellug). Tarag naħa tal-lemin. Weraq imdendel mal-wing tax-xellug u statwa ma' tal-lemin.

XERIF u FORCINA jikkellmu fuq il-platform hdejn il-funtana.

- FORCINA Jien kullimkien fittixtu. Anki taħt is-sodod. Bdejt ngħidlu: "Dragun! Dragunellu! Ejja ... fejn hu dak il-pizu-pizu!"
- XERIF U taħseb int li Dragun bħal dak se jistahba taħt is-sodod!!
- FORCINA Eh... propju għalhekk għandu mnejn imur jistahba hemmhekk, għax jaf li ahna qatt ma taqgħalna f'rasna li Dragun jistahbna taħt sodda.
- XERIF Il-ġenn ta' mohħok m'għandux limitu. U fejn fittixtu aktar?
- FORCINA Fil-gaġġa tiegħu.
- XERIF Fil-gaġġa tiegħu??? Jekk taf ħarab minnha kif mort fittixtu hemm?
- FORCINA Għidt forsi jkun *homesick* u jiġi lura!
- XERIF Int tassew bla ras. Ġa qalilna Prince John li jekk ma nsibuhx jibgħatna għal taħt il-giljottina.
- FORCINA U tispiċċa anki inti bla ras!
- XERIF B'xi mod irridu nuruh li għamilna ftit tal-progress fuq dan il-każ.

FORCINA Jien taf x'nahseb. Jekk insibulu d-Dragun, Prince John jixhitna fil-gaġġa tiegħu biex jikolna. U jekk ma nsibuhx għal taht il-giljottina. Jigifieri mewt ċerta hemm għalina. Mit-tnejn jiena nippreferi l-giljottina għax ta' lanqas nitlef rasi biss. Taht snien id-Dragun nitlef ġismi kollu.

XERIF Mur 'l hemm.... itlaq... sparixxi....

FORCINA Issa x'se tgħidli lil Prince John?

XERIF Issa nivvintalu xi haġa jien. Sparixxi għax inħossok ġennintni.

FORCINA Kollox sew. Halli rasek fejn issibha... sakemm għadha għandek!

FORCINA jitlaq. Jidhol PRINCE JOHN.

~~MAIN
MISBLE~~
CURTAIN

OPENS

Xena 4B

Sett bħal qabel: **SETT-C (Full Stage) II-Bitha tal-Palazz**

- PRINCE Hawn int. Deherli li smajt leħnek.
- XERIF Eċċellenza illustrissima. (*isellem b'mod esageat*).
- PRINCE Hallik mix-xema' u s-sapun. X'għamilt dwar id-Dragun?
- XERIF (*mifxul*) Dwar id-Dragun?
- PRINCE Eh.. dwar id-Dragun. D-R-A-G-U-N !
- XERIF Id-Dragun li harab!?
- PRINCE Eh, id-Dragun li xi hadd hallielu l-bieb tal-gaġġa miftuħa u harab. Għal dak id-Dragun qed nghid. Ma jidhirlix li hawn aktar Draguni fil-pajjiż.
- XERIF (*tigih idea*) Ehhhh dwar dak id-Dragun. Mela x'inhu! Innexxieli nikxef biċċa informazzjoni impezzabbli.
- PRINCE Dan x'kien? Ghidli, ghidli ha nara biex int hierg.
- XERIF Eċċellenza, sirt naf.... sirt naf... li d-Dragun propjament mhux harab imma... imma.... seraqhulek Robin Hood. Qieghed iżommu fil-moħba tiegħu fil-foresta, biex... biex.... jittrenjah u jkesksu kontrik imbagħad jattakkak blh.
- PRINCE Eh... intressanti din. Imma m'inix nemmnek.
- XERIF Ghaliex Sire?
- PRINCE Ara ma nkunx naf li din xi qlajja' tiegħek!!
- XERIF Le, Sire... tghidx kemm ili nitkixxef u nistaqsi. Jien u Forċina ilna nofs ta' nhar nithabtu.

Xena 4C

Sett bħal qabel: SETT-C (Full Stage) II-Bitha tal-Palazz

Jidħol FORĊINA.

Joqogħdu b'tali mod li PRINCE JOHN ikun fin-nofs iħares lejn FORĊINA, dahru lejn ix-XERIF.

- PRINCE Hawn hu ara. Ersaġ 'l hawn Forċina. Għidli ftit: xi tkixxiftu dalgħodu inti u x-Xerif. Min seraqhuli d-Dragun?
- FORĊINA Mela nstab u serquhulek? (*Xerif jagħmillu sinjal ta' IVA*). Iva... dażgur... serquhulek! Mela x'inhu!
- PRINCE U għal li jista' jkun, sibtu min seraqhuli?
- FORĊINA Le... għadna qed nitkixxfu (*Xerif jerga' jagħmillu sinjal ta' IVA*). Eh... iva, iva dażgur li sibna. Mela aħna mhux kollox jirnexxilna nsibu!
- PRINCE U allura m'intix se tgħidli min azzarda jisraqhuli?
- FORĊINA Hmmm.... eh... aħna għidna li għal issa aħjar ma ngħidulek xejn, għax ma rridux ninkwetawk.
- PRINCE Se tgħidli min seraqhuli?
- Xerif jagħmillu mima ta' xi hadd qed jispara bil-vleġġa.***
- FORĊINA Hmmm eh... għax laqtuh bi vleġġa.
- PRINCE X'inhu!!
- FORĊINA Le le... ridt ngħid... (*Xerif jagħmillu mima ta' xi hadd liebes kappell bil-ponta*) libbsuh kappell ġo rasu.
- PRINCE Qabel sparawlu bi vleġġa? X'inti thawwad ja mbeċilli? Taf jew ma tafx min seraqhuli???
- FORĊINA Dażgur li naf imma qed nibza' ngħidlek. (*Xerif jagħmillu mima ta' dawn l-affarijiet kollha li se jsemmi Forċina*).

Seraqhulek ghasfur... ghasfur... bufula... hamiema...
kuččarda... amarin... (*Xerif johroġ bičča hamra mill-but u
jqeghedha fuq sidru*) PITIRROSS... (*Xerid johroġ bandiera
Ingliza u jibda jxejjirha*) ... pitirross iżomm mal-Manchister
United.... pitirross Inġliż.... pitirross bl-Inġliż... ROBIN ...
ROBIN HOOD!

Xerif jjeħu r-ruħ!

- XERIF (*lil Prince*) Qed tara kif sewwa għidtlek.
- PRINCE Jekk hu tassew li dak is-sifja ta' Robin Hood kellu x'jaqsam f'dil-bičča hażin għalih. Hemm bżonn naqbd u taħt idejja. Ilum qabel għada. Bil-fors li n-nies tal-belt jafu fejn hi l-moħba tiegħu. Tajjeb noffri rigal...
- XERIF Għal min jaqbad id-Dragun?
- PRINCE Għal min jaqbad lil Robin Hood. Ifhmuni sewwa. Irridkom tistampaw *posters* b'ritratt tiegħu, twaħħluhom mal-belt kollha u tiktbu fuqhom li hemm rigal ta' ħames mitt bičča tad-deheb għal min jagħtini lil Robin Hood taħt idejja. Fhimtuni?
- FORCINA Imma aħna m'għandniex ritratt ta' Robin Hood.
- ROBIN HOOD Pingū wiehed.
- XERIF U lanqas qatt rajnieħ.
- PRINCE Affarikom. Jekk il-*posters* ma jkunux lesti s'għada.... għal taħt il-giljottina!

JITLAQ

Xena 4D

Sett bhal qabel: SETT-C (Full Stage) II-Bitha tal-Palazz

Tidhol Dora (kostum nru.2)

DORA Issa nispera ma jkollix noqghod indur il-palazz kollu biex insibha. (*tintebaħ bix-XERIF*) Ara x'kumbinazzjoni! Kif inti għażiż... hmmm... Onorevoli Xerif?

XERIF ma jaghtix kasha imma FORCINA jersaq jigr lejha eċitat u mqanqal.

FORCINA L-għodwa t-tajba Sinjorina Dora Buttons. Kemm inti liebsa eleganti illum.

DORA (*bil-herra*) Kif "illum"? Jigifieri soltu ma nkunx??

FORCINA Ridt nghid illum aktar mis-soltu.

DORA (*lix-XERIF bi fsied*) U xi jgħidilna l-Onorevoli dal-għodu? Jidher donnu mħasseb.

XERIF (*bil-herra*) Jien dejjem imħasseb. Ghandi piż kbir fuq spallejja.

DORA Jaħasra kieku jkollok xi hadd li jtajjarlek ftit moħħok minn dawn il-ħafna ħsibijiet.

FORCINA (*lil Dora... bil-ħlewwa*) Inti trid min itajjarlek moħħok mill-ħsibijiet???

DORA Jien m'għandix ħsibijiet żejda. Il-ħsibijiet tiegħi huma kollha mmirati lejn persuni distinti, awtorevoli u onorevoli....

XERIF (*lil FORCINA – aside*) Inti se teħlisni minnha lil din?

FORCINA (*aside lix-XERIF*) Bil-qalb kollha. Sinjorina Dora, tithajjar nagħmlu passigġata flimkien int u jiena.

DORA U għalfejn għandna nagħmlu passigġata int u jien?

FORČINA Noqgħod indawrek il-ġonna tal-palazz.

DORA Għalfejn?

FORČINA Immorru naraw is-siġar tal-palm.

DORA Dawk naf narahom b'għajnejja u jekk ikolli min idawwarni hafna nistordi. Forsi l-Onorevoli Xerif jixtieq jurini ftit xi partijiet sigrieti tal-ġonna... fejn ma tantx jersqu nies.

XERIF Sinjura...

DORA Sinjorina....

XERIF Nista' nkun naf x'gejt tagħmel lil hawn?

DORA *(rassenjata)* Ġejt infittex lil Maide Marianne.

XERIF *(wiċċu jixgħel)* Lil Maide Ma' nserviha... għandek xi riposta għaliha... tridni nwasslilha xi messaġġ?

DORA Li għandi ngħidilha huwa *top secret*. Minn fommi għal widnejha.

XERIF Imma Maide Marianne lili tafdani m'għajnejha magħluqin...

FORČINA *(aside)* Hawn hu... beda jinhall !

XERIF Lili tgħidli s-sigrieti kollha ta' qalbha.

Tifaccà MAIDE M'ANNE

MAIDE M'ANNE *(lil Dora)* Ara, mela ergajt ġejt?

XERIF Sbejha Maide Marianne... malli tfaċċajt inti l-bitha tal-palazz imtliet bid-dija.

SC7 *backgr. music*

CURTAIN

FORCINA

(*lil Dora*) Hallihom wahdihom lil dawk... imxi mmorru nippassigġaw in-naħa tas-siġar tal-palm?

DORA

Dan kif tak għas-siġra tal-palm? Mela hlomt bil-presepju?

MAIDE M'ANNE

(*lil Dora minn taħt*) Għandek xi ittra ohra għalija?

DORA

Issa hallik mill-ittri. Hija jrid jarak, *face to face jew cheek to cheek...* mill-aktar fis!

XERIF

X'intom issefsu intom it-tnejn? (*lil MAIDE M'ANNE*) Nista' nghinek xi ħaġa, ħanini?

DORA

(*lix-XERIF*) Għax ha nghidlek għaziż Żigu.. hmmm... għaziż Onorevoli. Hija u Maide Marianne jinhabbu.

MAIDE M'ANNE

Ixxx.. iskot....

XERIF

X'inhu? U min jaħbat dan l-infami ta' huk.

DORA

Kif ma tafx min hu hija? (*lill-udjenza*) Għidulu intom!

MAIDE M'ANNE

Issa għaxxaqna kollox!

XERIF

Robin Hood! Dak il-viljakk. Ma jistax ikun. (*lil FORCINA*) Jekk naqbd u taħt idejja... taħt il-giljottina jispiċċa.

FORCINA

Sibtuha komda l-giljottina qed nghid.

DORA

(*lil MAIDE M'ANNE*) Allura x'se nghidlu lil hija?

MAIDE M'ANNE

Ma nafx.... riskjuża ħafna.

FORCINA

Inti ġejja miegħi hdejn is-siġar tal-palm?

DORA

Ħaqq is-siġar tal-palm. Mur... forsi jaqgħu mqar tużżana *coconuts* fuq rasek.

MAIDE M'ANNE

Imxi fil-kamra tiegħi ha nitkellm bil-kwiet.

SC7
No 6 low
MUSIC LOW

LC
5

DORA

(lix-XERIF) Saħħa għażiż Onoerevoli. Nittama li ma ndumux niltaqghu.

FORCINA

Iva... hekk nittama jien ukoll.

Dora u MAIDE M'ANNE jtilqu.

CURTAIN

End act 1

35 MIN.

Xena 4E

Sett bħal qabel: **SETT-C (Full Stage) II-Bitha tal-Palazz**

FORCINA u XERIF wahidhom

XERIF

Qatt ma se nhallih jisraqli lil Maide Marianne. Qatt u qatt! Jeħtieg naqbduh mill-aktar fis.

FORCINA

Mela jaqbel infittxu nagħmlu dawk il-posters.

XERIF

Iva, mela x'inhu! Issa mnejn se jirnexxilna ngibu ritratt tiegħu? Aħna qatt ma rajnieh.

FORCINA

Stenna ftit Xerif. Aħna qatt ma rajnieh, imma dawk rawh.

XERIF

Dawk min?

FORCINA

Dawk in-nies. L-udjenja. Nistaqsu lilhom.

XERIF

Tassew? (lill-udjenja) Intom rajtuh lil Robin Hood?

FORCINA

Qed tara kif sewwa ghidtlek. Inti halli fidejja.

Igib malajr l-Identity Kit.

XERIF

X'se tagħmel? Dak x'inhu?

FORCINA

B'dan nistgħu nibnu stampa ta' wiċċ Robin Hood skond ma jghidulna dawk.

XERIF

Ha naraw x'inhu ġej.

- FORCINA *(lill-udejnza)*. Kif kien wiċċ Robin Hood.... ovali, trianglu jew kwadru? Ovali. Prosit. Mela nistgħu nibdew b'xi haġa hekk. *(johrog ovali u jwahħlu mal-board)*
- XERIF Kif.... jġigifieri dak wiċċ Robin Hood?
- FORCINA Stenna ftit int. Għajnejh. Kemm kellu għajnejn? Tnejn? Ah.... interessanti din: kellu żewġ għajnejn!
- XERIF *(ironikament)* Żgur?
- FORCINA Hekk qalu dawk. U fejn kienu għajnejh? Xi haġa hekk? Jew hekk ahjar? *(iwahħal l-għajnejn 'l isfel, la ġenba.. eċċ)* Issa niġu għal imnieħru. Imnieħer wieħed biss kellu?
- XERIF Isma' dawn x'mistoqsijiet huma? Mhux kulhadd imnieħer wieħed biss ikollu?
- FORCINA Eh... ma ngħagglux! Robin Hood huwa bniedem speċjali. Eroj! U għandu mnejn ikun differenti min-nies komuni. Mela imnieħer wieħed biss kellu? Tajjeb? U fejn kien qiegħed; fin-nofs? Prosit. Qed tara kemm għamilna progress. Kellu mustaċċi? Bħal dawn. Taħsbu li kbar wisq? Mela hekk? Lanqas? Allura xi haġa hekk? Prosit.
- XERIF *(ironikament)* Staqsijom kellu rix u munqar!
- FORCINA Idea tajba. Kellu rix u munqar? *(lix-XERIF)* Qed jgħidu li ma kellux. Eh, bil-ħaqq.. il-kappell. Naħseb li kellu kappell. Iva? Prosit. Xi haġa hekk? Jew hekk? Jew dan. Lanqas. Mela x'kappell kellu. Tgħid da hi kollha.
- XERIF Allura dak huwa Robin Hood?!
- FORCINA Hekk qalu dawk. Isma' għandha raġun tiflef rasha warajh tafx, Maide Mariann, għax fih ħatfa!
- XERIF Inti trid infarraklek rasek? Tajjeb, issa ħudlu ritratt u nfittxu nagħmlu l-posters.

FORĊINA At your Service, your honour.

Jidħol iġib kamera kbira tar-ritratti li ġo fiha jkollha l-posters lesti.

FORĊINA Super Poloroid-Instamatic. Mela, noħdulu ritratt. Nagħfsu dil-buttuna u ekk..... (*johroġ il-posters*). Šhan u tajbin.

XERIF Prosit. Suldati. Sefturi.

Jiġu s-Suldati u s-Sefturi

Xena 4F

Sett bħal qabel: SETT-C (Full Stage) Il-Bitha tal-Palazz

SULDAT-1 Ġhall-ordni!

SEFTURA-1 X'inqala' Sur Xerif?

XERIF Hawn ħa.. morru qassmu dawn il-poster. Ġhidu lin-nies li hemm rigal ta' ħames mitt biċċa tad-deheb ġhal min jirmexxilu jaqbad lil Robin Hood.

Jidħlu PIFF u PAFF

PIFF Stennew ftit ma naraw ftit dik il-karta.

PAFF Din mhix riċiklata

PIFF u tagħmel ħsara lill-ambjent.

XERIF Allura?

PAFF Sewwa. Prosit. Hekk ġhandu jkun.

PIFF Anzi li kiek u kienet tal-plastik aħjar.

SC9

PAFF Plastik maħruq

PIFF li jixhet gassijiet velenużi

PAFF li jkomplu jkabbru u jwessghu dik it-toqba

PIFF fis-saff ta' l-ożonu.

XERIF Intom se ddumu tghidu hmerijiet! (*lis-Suldati u Sefturi*)
Morru qassmu l-posters. (*jgħajjat*) Hames mitt biċċa tad-deheb għal ras Robin Hood.

SULDATI u SEFTURI jinzlu fl-udjenza jqassmu l-posters

205U lil Forċina... aside U issa jien u int naraw kif nagħmlu biex lil Robin Hood nippruvaw aħna.

FORĊINA Għalfejn?

XERIF Kif għalxejn? Għal hames mitt biċċa tad-deheb. Naqsmuhom bejnietna.

FORĊINA Indaq?

XERIF Imbagħad naraw!

SC9
T3.

KANZUNETTA - 5

MIDDLE
CUARTAIN CLOSERS

If I Were a Rich Man

XERIF 'Kk forsi naqbdueh aħna.... *jaba-dibi-dabi-dibi...eċċ*
Nibdew ngħixu hajja ta' xalar,
Bħala żewġ sinjuri kbar - YES!
'Kk forsi naqbdueh aħna.... *jaba-dibi-dabi-dibi...eċċ*

FORĊINA Tghidli qalbi t-tmiem ġa naf x'inhu:
Minflok naqbdueh aħna... jaqbadn' hu!

XERIF Imbagħad Prince John kemm jibda jirrispettana

X'hin jarana qalbenin...
 FORĊINA Jew meta jarana ma' zokk mghallqin!
 XERIF Ma niskantax li jtina wkoll promozzjoni
 W jiena nilhaq General,
 FORĊINA Jew joffri li jhallsilna l-funeral! ✕

~~KOR~~ Nippassigġaw mat-triqat kollha tal-Belt
 RIT. U n-nies x'hin jarawna għaddejjin,
 Jibdeu kollha jpespsu f'widnejn xulxin,
 U jgħidu: "Hemm arawhom l-eroj famużi
 Magħrafin min-nord sas-sud,
 X2. Dawk li kienu qabdu 'l Robin Hood!" ✓

XERIF ✕ 'Kk forsi naqbdueh ahna.... KOR: *jaba-dibi-dabi-dibi...eċċ*
 Il-ktieb ta' l-istorja, wara ftit,
 Ikollhom jiktubuh mill-ġdid - KOR: "YES!"

FORĊINA 'Kk forsi naqbdueh ahna.... KOR: *jaba-dibi-dabi-dibi...eċċ*
 Żgur l-aħbar mad-dinja kollha ttir
 Għax bilfors ikun miraklu kbir!

BTH SING - RIT
 XERIF Imbagħad Maide Marianne tiġi hawn għarkobbtejha
 W tgħidli, sogħbiena mhux bi ftit:
 "Tini bewsa w ilqagħni f' dirgħajk mill-ġdid!"
 U jien naċċetta għax jien tassew qalbi tajba
 Naf inkun hanin u mans....

FORĊINA Sieheb, nahseb ma tantx għandek ċans!

FORĊINA 'Kk forsi naqbdueh ahna.... KOR: *jaba-dibi-dabi-dibi...eċċ*
 Ibqa' ċert li flus ma naraw qatt,
 Ghaliex ma jemminna hadd ~~KOR: "YES!"~~
 'Kk forsi naqbdueh ahna.... KOR: *jaba-dibi-dabi-dibi...eċċ*
 Jekk nixhtuh fiċ-ċella mal-habsin
 Żgur li jaħarbilna ~~fi hin~~ *min Kordin*
 Bħalma jagħmlu dawk ta' go Kordin...
 W ahna nispiċċaw hazin!

KOR ~~'Kk forsi naqbdueh ahna.... jaba-dibi-dabi-dibi...eċċ~~

Jidhol il-PREŻENTATUR

PREŻENTATUR	Ejjew.... fittxu warrbuli.
FORĊINA	Mela x'gara?
PREŻENTATUR	Kif "x'gara"? Irrid nibdel ix-xena. Ilkom wisq taħlu hin fil-ħmerijiet. (<i>jgħajjibhom:</i>) "Kk forsi naqbdud aħna.... <i>jaba-dibi-dabi-dibi...</i> " Ghandkom xi ċans!
XERIF	(<i>lil shabu</i>) Dan x'inhu jgħid?
PREŻENTATUR	Naf x'jien ngħid. DORA qieghda fi triqitha lejn il-Foresta u jekk minix se nibdel ix-xena, se tasal hemmhekk u ma ssib
FORĊINA	Le mhux sewwa miskina... ejjew... imxu nfittxu nidhlu 'l
	għewwa.
PREŻENTATUR	Baxxu d-dwal. Purtiera! Sigar.

~~MIDDLE~~ MAIN CURTAIN
OPENS

Xena 5A

Sett-D: FORESTAHALF STAGE....

Purtiera Sewda. Sigra kbira fuq ix-xellug u sellum tal-habel.

Tidhol Dora

Ajma ... dit-triq mill-foresta sal-palazz qed ikolli nagħmilha mill-inqas sitt darbiet kuljum. Mhux ta' b'xejn għandi *figure* daqshekk pulita u sexy! Sewwa kont għidtilkom li l-kbir.... għadu gejj! Hemm fuq huwa l-post sigriet ta' hija. Ghandu kamra gos-sigra. (*thares 'l fuq u tghajjat*). Robin!

Jitfaċċa l-Pitirross.

DORA

U mhux lilek, kemm inti żatat. Ghandu jkun ħarab minn go xi kartolina. Isma', għoġobkom xejn dak iż-Żigużajg ta' qalbi? Hux kemm hu helu? U kif inhū mitluf warajja, jaħasra!

Naħseb li kieku ma kienx hemm dak in-nofs ras ta' Forċina
żgur kien ifaqqagħli bewsa. Imqar bewsa waħda... ta' siegħa u
nofs!! Imma hej skond ma qaltli Maide Marianne ix-Xerif u
hija ma tantx jingiebu. Naħseb kollu tort ta' dak l-iżmagat ta'
Prince John. Hu qed ikesksu kontra hija. ~~Imma tibzax, dak~~
~~aliox.~~

Titfaċċa Snowwajt

Xena 5B

***Sett bħal qabel: (Half Stage) -- Purтира Sewda.
Siġra kbira fuq ix-xellug u sellum tal-ħabel.***

- SNOWWAJT Skużani Sinjura.
- DORA Sinjorina.
- SNOWWAJT Ma tafx tgħidli fejn hi d-dar tan-nani hux?
- DORA Id-dar tan-nani? Isam' inti min taħbat?
- SNOWWAJT Kif "min naħbat"? Lili kulħadd jafni! Snowwajt. Qaluli li din
hija l-foresta.
- DORA Iva, imma l-foresta ta' Robin Hood u mhux il-foresta ta'
Snowwajt.
- SNOWWAJT X'għidt "Little Red Riding Hood"?
- DORA ROBIN HOOD! Red Riding Hood hija l-kuġina min-naħa
t'ommi.
- SNOWWAJT Imma jien għandni bżonn insib id-dar tan-nani, għax daqt se
jidlam.
- DORA Mur fittixha xi mkien ieħor, ruhi. Hawnhekk m'hawnx nani...
anzi bil-maqlub... hawn kull raġel u mara daqsiex. Hu minni!

9B

S.B.

SE ROBIN
15

ROBIN

SNOWWAJT

Dhaktu bija. Din suppost hija l-foresta ta' Snowwajt.

DORA

Isma' hej issa se ttellifni sabri. Ha nsejjah lil hija ha tara kif sewwa qed nghid. ROBIN.

Jerga' jitfa'cca l-Pitirross u jidhol lura minnufih.

SNOWWAJT

Qed tara? Dak hu l-pitirross tal-foresta tiegħi. Sraqtuli l-foresta.

DORA

(lill-pitirross) Kemm se ndum nghidlek li mhux għalik qed nghid. Kixxi.

Jidhol il-PREŻENTATUR.

PREŻENTATUR

X'gara? Mid-dehra nqala' xi diżgwid.

SNOWWAJT

Xi hadd seraqli l-foresta.

DORA

Ara Sur Prezentatur, fehemha ftit inti li aħna qed nipprezentaw l-istorja ta' Robin Hood u din hija l-foresta tiegħu.

SNOWWAJT

Imma dis-sena suppost għamilna l-panto tiegħi... ta' Snowwajt.

DORA

U mur 'l hemm, dik ġa għamilnieha xi hames snin ilu.

PREŻENTATUR

Hawn ara... *(iġib blow-up tal-programm)* Qed tah il-programm! Robin Rood... Diċembru 2001.

SNOWWAJT

Dhaktu bija. U lilek *(lil Dora)* inkaxkrek minn xagħrek mal-palk kollu.

DORA

Isa pprova... biex flok Snow White ingibek Jet Black.

SNOWWAJT

Ja xiha!

DORA Hiii... x' waħda kont se ngħidlek. Xiħ nannuk u dak l-imberfel ta' Prinċep li jbusek. Aħjar ma qajmek mill-mewt xejn. Ngħidlu jħallik hemm, stenduta.

PREŻENTATUR Issa żzejjed hej. (*lil SNOWWAJT*) Itlaq lil hemm int. Barra. Barra.

SNOWWAJT Tibżax, imma dil-biċċa ma waqfitx hawn.

PREŻENTATUR Barra!

SNOWWAJT titlaq.

DORA Bravu l-Preżentatur. Agh̃tuh ċapċipa! Li kieku mhux għax qalbi kienet banda oħra kont nagħtik bewsa.

PREŻENTATUR Grazi. (*jagħmel inkin u jidħol*)

Tidħol MAIDE M'ANNE

Xena 5C

Sett bħal qabel: (Half Stage) -- Purtiera Sewda. Sigra kbira fuq ix-xellug u sellum tal-habel.

MAIDE M'ANNE Irnexxieli naharbilhom.

DORA Prosit.

MAIDE M'ANNE Hriġt mit-tieqa, iddendilt mal-friegħi tad-dielja, iżzerżaqt fuq is-saqaf tal-kċina, imxejt mal-ħajt tal-ġnien u ġejt fit-triq ta' wara.

DORA Tajjeb mela mintix se tiddejjaq titla' ma' dak is-sellem.

MAIDE M'ANNE Għaliex?

DORA Għax hija hemm fuq jgħix: fid-dar sigrieta tiegħu.

MAIDE M'ANNE

Xi hlew... kemm qed inħossni eċċitata!

DORA

Nifhmek ruhi. Hekk jiġri jien kull meta nara liż-Żiguzajg ta' qalbi. Ejja tlaqna.

BLACKOUT.

LC 8+9

Xena 6A

Sett-E (FULL STAGE) - Tree House.

ROBIN HOOD u I-MERRYMEN

ROBIN HOOD

(ihares 'l isfel minn hdejn is-sellum) Min hemm?

DORA

(vuċi biss) Min trid jkun hemm. Jiena oħtok.

ROBIN HOOD

Kollox sew... ibqa' tielgħa.

DORA

U għandi 'l xi hadd miegħi.... (titfaċċa). Ajma, ma nafx meta se ddahħal lift. Das-sellum tal-ħabel iqabbadni l-mejt.

Titfaċċa wkoll MAIDE M'ANNE

MAIDE M'ANNE

Wasalt jiena.

ROBIN HOOD

(jiftaħ idejha berah) Maide Marianne!

MAIDE M'ANNE

Robin Hood!

Ikunu se jitghannqu imma jidhol PREŻENTATUR

PREŻENTATUR

Stennew ftit, għax dil-play irriduha tkun tajba għal kulhadd.
Blackout!

Ftit sekonda ta' BLACKOUT waqt li jinstama' hafna bews. Malli jiġi d-dawl insibu lil ROBIN HOOD mghannaq ma' Fra Takk.

VISUAL
CUE
→ LC 8
↓ 5 SEC.
LC 9

FRA TAKK Iż-żift, kemm jien sfortunat!

PREŻENTATUR OK, tistgħu tkomplu!

PREŻENTATUR jidhol.

ROBIN HOOD żentalkom lill-maħbuba tiegħi, in-nobbli, sbejha, grazzjuża, xintillanti, ġentili...

DORA Issa ma nesagerawx eh...

ROBIN HOOD Maide Marianne!

FRA TAKK Iktar ma jgħaddi żmien iktar nikkonferma li l-ħajja ta' Fra m'għadhiex tghodd għalija.

ŻMAGAT Għandi pjaċir Maide Marianne. Hares, Robin Hood ħajtu dejjem fil-periklu u xi darba għad ilaqgatha. Imma meta jmutlek, tinkwieta xejn: hawn jien!

CHARDONNAY (*imur fuq Dora*) Għandi pjaċir Maide Marianne... imma donnok għandek bżonn tagħmel nitfa dieta tafx.

DORA Kont se ngħidlek x'għandi bżonn. Maide Marianne dik u mhux jien!

CHARDONNAY Skużani. (*jersaq fuq MAIDE M'ANNE*) Iva, issa qed ninduna. Orrajt Maide Marianne hi. Ngħabbu jew!

ĠIGĠIFOGU Warrab min-nofs ja sakranazz. Hares Maide Marianne... jekk xi hadd jipprova mqar jagħtik l-iċken ħarsa żejda, ftakar dejjem li hawn JIEN.

MAIDE M'ANNE Grazi ta' l-interess.

BOMBA U jien miegħu. Magħna hadd ma jiċċajta.

HOMBRE (*xi kelma bl-ispanjol*) Ahna l-qilla tal-foresta. Kulhadd jitwerwer minna.

SC10

DREALMAND Isma' l-ahwa, mhux ahjar immorru lkoll norqdu raqda.

ROBIN HOOD U x'raqda raqda. Din tal-lum hija okkazjoni speċjali. L-ewwel duża, xintillanti....

DORA Ergajna!

ROBIN HOOD ... u ġentili Maide Marianne giet fil-mohba tagħna; u nittamaw li lanqas mhix se tkun l-ahhar darba. CHARDONNAY... mur ġib inbid għal kulhadd.

CHARDONNAY Liema tridni ngib? Dak li l-ġimgha l-oħra sraqna minghand Prince John jew dak li partatna mal-basal.

ROBIN HOOD Milli fadal. Bik ma tantx jibqagħna fliexken żejda. Ejjew hbieb. Illum ninsew kollox. Ninsew lil dak l-iżmagat ta' Prince John, ninsew dak il-kattiv ta' Xerif...

DORA Meta nisimghu jghid hekk inħoss stallett go qalbi...

ROBIN HOOD ... ninsew dak l-imberfel ta' Forċina. Ninsew kollox u nagħmlu FESTA! Illum hija l-għerusija tiegħi ma' Maide Marianne.

→

→

SC 10 (A) FESTA)

T5.

KANZUNETTA - 6

(the Lion Sleeps Tonight)

DORA Maide Marianne giet magħna llum!

KOR: Aweem away aweem.....

Mank tista' xahar shih iddum!

DORA

Fil-foresta,
Se nagħmlu festa;
U tkun mill-akbar nett
L-għerusija
Ta' l-għażiż hija
Għax se jieħdu ċ-ċurkett

DORA/ROBIN

Dan, hu l-post tal-maħbubin,

KOR: Aweem away aweem.....

Hawn, minn Prince John moħbijin!

ROBIN

'Kk tibqa' magħna
Ġo dal-post tagħna,
Żgur ma jkun jonqsok xejn;
Int għalina
Tkun bħal regina!
Għal dejjem aħna t-tnejn.

DORA/ROBIN

Maide Marianne giet magħna llum!

KOR: Aweem away aweem.....

Mank tista' xahar shih iddum!

KOR:

Aweem away aweem.....

DORA/ROBIN

Dan, hu l-post tal-maħbubin,

KOR: Aweem away aweem.....

Hawn, minn Prince John moħbijin!

DORA

Kieku ħdejja
B'għajnejh f'għajnejja,

Ix-Xerif hawn jinsab;
Nagħti qadfa
U naħtfu haṭfa...
Tgħidx kemm intajjar trab!

DORA/ROBIN Maide Marianne ġiet magħna llum!
KOR: Aweem away aweem.....
Mank tista' xahar shiħ iddum!

MAIDE M'ANNE F'dil-foresta
Hsibt l' hawn tempesta

'Mma flok il-bhejjem
Hawn sib t għal dejjem
Dal-ġuvni kuragġjuż.

DORA/ROBIN Dan, hu l-post tal-maħbubin,
KOR: Aweem away aweem.....
Hawn, minn Prince John moħbijin!

DORA/ROBIN Maide Marianne ġiet magħna llum!
KOR: Aweem away aweem.....
Mank tista' xahar shiħ iddum!
... ecc.....

ROBIN HOOD *(jigbed ftit lil Dora fil-ġenb)* Isma'... mhux għal xi haġa...
hemm xi ċans li thalluna ftit wahidna?

DORA Għalfejn?

ROBIN HOOD U ara għalfejn... heqq... jien u Maide Marianne nixtiequ
jkollna ftit tal-privatezza.

DORA *(għall-udejnza)* U dawk??

ROBIN HOOD Dawk ma jimpurtax... xogħolhom hu li jaraw jkollox! Jien
għalik u għal shabi qed ngħid. Ara toħodhomx ftit xi mkien.
Imqar għal... għal... tliet sigħat jew erbgħa!

- DORA Fhimtek jien. (*lill-Merrymen*) Hbieb... tridux ngħidilkom storja?
- ĠIGĠIFOGU Storja? Dil-play ta' Robin Hood mhux diġa storja hi?
- BOMBA Jien m'għandix aptit nisma' stejjer.
- DORA Mela nohodkom taraw is-siġar tal-palm! (*aside*) Din donnha smajtha xi mkien ieħor.
- ŽMAGAT F' dil-foresta m'hawnx siġar tal-palm.
- CHARDONNAY U lanqas kieku.... ma jinterssawniex.
- DORA Jew dawruni ftti mal-moħba tagħkom. Qatt ma rajtha sewwa.
- DREAMLAND Mhux suppost. Robin Hood dejjem jgħidilna biex inżommu kollox sigriet.
- HOMBRE U hemm ċerti passagġi dojoq wisq u inti żgur ma' tgħaddix minnhom.
- FRA TAKK U perikolużi hafna wkoll.
- DORA (*qabzitiha*) Mela nohodkom jien għand boxxla xjanten. Ejjew imxi 'l ġewwa haffu.
- FRA TAKK Fejn?
- DORA Fejn il-mniegħel ikun. Haffu. Barra, barra....
- Kulhadd jitlaq 'l ġewwa. Wara ftit Dora titfaċċa mill-ġdid..***
- DORA (*lil ROBIN HOOD*) Ara mhemmx hmerijiet eh. (*lill-udjenza*) Sewwa kont għidilkom jiena li l-kbir.... għadu ġej!
- Titlaq.***
-

Xena 6B

Sett bħal qabel (Sett-E .UL STAGE ✓ Tree House)

ROBIN HOOD Sa fl-ahhar għażiża tiegħi... ninsabu ftit waħidna.

MAIDE M'ANNE Tafx li qed nibża'.

ROBIN HOOD Tibża'!!! Minn xiex? Ma' tafx li jien eroj.. u meta tkun miegħi, ma jista' jiġrilek xejn. Isma'.... inti... thobbni żgur?

MAIDE M'ANNE Li kieku ma kontx inhobbok ma' kontx se nissogra nohrog mit-tieqa, niddendel mal-friegħi tad-dielja, niżzerżaq fuq is-saqaf tal-kċina, nimxi mal-ħajt tal-ġnien u naqbez għat-triq ta' wara.

ROBIN HOOD Meta nisimgħek titkellem hekk, inhossni il-friefet ġo l-istonku!

MAIDE M'ANNE U jien l-istonku jsirli farfett wiehed kbir!

MUŻIKA
UV u effett ta' friefet.

KANZUNETTA - 7

On This Night

- ROBIN F'dan il-lejl mimli kwiekeb sbieh,
Qed inhossni bil-ferh se ntir,
U go qalbi hekk, minnufih,
Ghandi bhal tferfir!
- MAIDE M'ANNE Żommi mieghek u titlaqnix,

Tmurx minn hdejja, la thallix,
Nibqa' hdejk kull hin.
- KOR: Qatt ma kont rajt fl-ghajnejn
Il-kwiekeb jiddu it-tnejn
Kif jiddu çari f'ghajnejk;
Qatt ma kont naf li l-ward
Ta' din il-ġenna fl-art
Insibu meta nkun hdejk.
Imm' issa li skoprejt
U f' din l-art ġdida ġejt
Ma rrid li nwarrab minn hdanha qatt;
Hawn, bil-kbir
Kull holma sssir
Tassew!
- ROBIN F'dan il-lejl...
- KOR F'dan il-lejl...
- ROBIN F'dan il-lejl... mimli kwiekeb sbieh....
Qed inhossni bil-ferh se ntir,
U go qalbi hekk, minnufih,
Ghandi bhal tferfir!
- KOR

Waqt il-kanzunetta, il-PREŻENTATUR johroġ bosta drabi jinterrompihom:

LC 10

ROBIN HOOD

Nista' nkun naf x'inti tagħmel?

PREŻENTATUR

(b'sellum forci f'idu) Xejn, xejn, kemm nirrangalkom ftit id-dawl, għax l-atmosfera mhix romantika biżżejjed. Hekk ahjar. Komplu ...komplu...!

- LIGHT DIM 2 10v

PREŻENTATUR

(johroġ ma' xi tnejn tal-Backstage iġorru prop).

ROBIN HOOD

Issa x'reġa' nqala'? Mintix tinduna li din hija xena intima u privata?

PREŻENTATUR

Għax dil-platform *(jew skond x'ogġett ikun)* suppost qiegħda n-naħa l-oħra. Tibżax.. tagħtux kasma. Komplu... komplu...!

PREŻENTATUR

(johroġ b'fallakka fuq spalltu, idur tond u jkun se jolqot biha lil ROBIN HOOD u MAIDE M'ANNE)
Skuzawni... imma hemm ġew tgħidx xi tgerfix hemm.

ROBIN HOOD

Issa żzejjed ! *(lil MAIDE M'ANNE)*: Imxi mmorru nsibu xi mkien iehor għall-kwiet.

PREŻENTATUR

Ahjar mela, għax irrid nibdel ix-xena. Oħtok ma tantx sejra tajjeb man-nies tiegħek u jaqbel nerġghu lura għall-foresta.

ROBIN HOOD

Agħmel li trid. Imxi hanini.

ROBIN HOOD u MAIDE M'ANNE jtilqu.

PREŻENTATUR

OK mela. Niżżlu l-purtiera. Ejja haflu ftit... qiskom reqdin. Sigar mill-ġdid.

Xena 7

*Sett-F --- HALF STAGE (l-istess bhal Sett-D)
Purtiera sewda, sigra kbira u sellum tal-ħabel.*

Jidhlu l-MERRYMEN

BOMBA	Ħrabnielha.
ĠIGĠIFOGU	M'hawnx għalik Fra, kemm ħsibtha tajjeb.
FRA	Eh... hadd ma jinqala' daqsi biex jirakkonta l-istejjer.
ŻMAGAT	Lanqas ilħaqt wasalt f'nofs l-istorja li ma raqditx.
HOMBRE	U kemm tonħor.
DREAMLAND	<i>(lill-Fra)</i> Tafx li anki kont se traqqad lili.
CHARDONNAY	Jien lili xejn ma jraqqadni ħlief flixxun inbid.
HOMBRE	Issa malli tistenbaħ, issib ruħha waħidha ħdejn ix-xmara.
ŻMAGAT	Forsi titqalleb u taqa' ġo l-ilma!

Tidhol SNOWWAJT

SNOWWAJT	Kollu ta' xejn... għadni ma sibthiex.
ĠIGĠIFOGU	Xi ġralek sinjorina?
BOMBA	Min inti?
FRA	X'inti tfittex?
SNOWWAJT	Id-dar tan-nani. Iva kif hadd mhū jagħrafni? Snowwajt jien.
DREAMLAND	Snowwajt? Imma din l-istorja ta' Robin Hood.

SNOWWAJT	Iva naf... imma dak żball. Din suppost li hija l-istorja ta' Snowwajt. (<i>tħares lejhom aktar bir-reqqa u tgħoddhom</i>) Stennew ftit. Wiehed, tnejn, tlieta, erbgħa, ħamsa, sitta, sebgħa! Preċiż!
ŻMAGAT	Xiex?
SNOWWAJT	Intom tistgħu tkunu s-seba' nani.
CHARDONNAY	Is-seba' nani?! Imma ahna shab Robin Hood.
HOMBRE	Il-qalbiena Merryman!
SNOWWAJT	Issa ħallikom mill-Merryman. Tridu tiġu miegħi u tagħmlu l-parti tas-seba' nani?
BOMBA	Imma dan mhux sew?
DREAMLAND	Ahna fil-programm imniżżlin bħala l-Merryman.
ĠIGĠIFOGU	Hbieb.... ismigħu ftit lil hawn. (<i>imorru qaçoċċa ftit 'il bogħod minn Snowwajt</i>). Taf x'qed ngħid? Wara kollox, ahna għalina nagħmlu l-parti tal-Merryman u tan-nani mhux xorta? L-aqwa li qed nieħdu sehem fil-panto.
FRA	U barra minn hekk... il-parti tan-nani inqas perikoluża.
BOMBA	Tinsewx li hemm is-saħħara.
ĠIGĠIFOGU	Imma dik fl-aħħar dejjem tmut. Bħala nani l-ħin kollu niżfnu u ngħaddu ż-żmien.
CHARDONNAY	U nixorbu l-inbid.
HOMBRE	U nkantaw Hi-Ho!
ŻMAGAT	X'se nagħml mela? Naqilbu għal nani.
FLIMKIEN	Naqilbu għal nani!

ĠIGĠIFOGU Kollox sew, Snowwajt. Se niġu miegħek u nsiru nani.

SNOWWAJT M'hawn għalikom. Mela issa addio Robin Hood... se nkomplu bl-istorja ta' Snowwajt.

MERRYMEN Prosit. (*iduru ċirku u jagħmlu Sports Shout*)

Jidhol il-PREŻENTATUR

PREŻENTATUR X'qed nisma' jien?! Hawn x'inhu jiġri? Dan każ ta' insubbordinazzjoni. Tradiment.

SNOWWAJT Inti tindaħalx. Dawn issa ġejjin miegħi u se jsiru nani.

PREŻENTATUR Ma jistax ikun. U intom ma jmisskomx tistħu? Ma fadlilkomx ftit *self esteem*? Mela fil-PSC ma jgħallmukom xejn? Minn eroj qalbiena ssiru seba' nani mberfla!!

BOMBA

Naħsbu għal rasna, *Man*. Ma' Robin Hood konna qed naħdmu mal-privat! Issa Snowwajt tilhaqt regina u nkunu qed naħdmu mal-gvern!

SNOWWAJT

Tlaqna ħbieb!

JITILQU

PREŻENTATUR

Ma jistax ikun. Ejjew 'l hawn. (*lil-udjenja... rasenjat*) Skużawni sinjuri, imma mid-dehra dilpanto se tisfaxxa fix-xejn. Qatt ma graġtilna biċċa bħal din Imma naf x'nagħmel. Nibdlilhom ix-xena u nneħhilhom il-forest.

Johrog id-DRAGUN.

PREŻENTATUR

Issa inti x'gejt tagħmel hawn? Stenna ftit. Ġietni idea oħra. Ara, ibqa' sejjer dritt lil hemm u għandek issib tfajla u seba' nani. Taħseb jirnexxilek tixwihom ftit? *Medium rare* eh... imma... mhux *well-done*. Kemm nagħtuhom tbeżbiża. Tajjeb? Mela x'idejk.

DRAGUN JITLAQ. Tohroġ Dora imwerwra.

DORA Ajma x'qatgħa għandi fuqi. Għajni marret bija, irqadt u bdejt noħlom. Fassejt xi hadd jilgħaqli wiċċi u fil-ħolma jaħasra ħsibtu kien iż-Żiguzajg ta' qalbi. Imma malli ftaħt għajenjja sibt id-Dragun.

SC II
PREŻENTATUR Iva... għadda minn hawn sekonda ilu.

DORA Għadda minn hawn? U issa fejn mar?

PREŻENTATUR Bgħattu jixwi lil Snowwajt u lis-seba' nani.

DORA Snowwajt u s-seba' nani? Dan x'traħwid hu?

PREŻENTATUR Issa m'għandix ċans infiehmek.

DORA Ja mgharrqa li hi... ikkorrompiethom.

PREŻENTATUR Warrab min-nofs ghax irrid nibdlu x-xena.

DORA Għidtl li d-Dragunn mar lil hemm, hux? Mela jien mmur 'l hawn. (*lil-udjenza*) Qed tara kif sewwa għidlkom hux li l-kbir... għadu ġej!

Titlaq.

~~SC II~~
PREŻENTATUR (*Jgħajjat lil-Backstage*) Intom hemm wara lesti? Puntiera!
- MUSIK Tvb

Xena 8A

Sett-G: FULL STAGE... PONT ✓

PRINCE, XERIF u FORCINA fuq il-pont

XERIF Sire... ngħidlek is-sewwa għadni ma fhimt xejn.

FORCINA (b'lehen għoli) Imma inti kemm iddum ma tifhem? Prince John iridna ngorru teżor kbir.

PRINCE Ixxx.... iskot ja mbeċili. Hemm bżonn issemma l-Belt kollha. Iva, għandi ċertu ammont ta' flus li rrid ingorru minn hawnhekk għall-palazz il-kbir tal-Belt l-oħra.

XERIF Imma din mhix l-ewwel darba li għamilnieha.

PRINCE Dażgur! Imma dejjem serqilna kollox dak il-viljakk ta' Robin Hood. Insejtu li bilfors ikollna ngħaddu minn ġol-foresta? Did-darba rridu naħsbu fi pjan tajjeb.

FORCINA Inti halli kollox f'idejja Sire.

PRINCE Dak hu l-biża' tiegħi. Isimghu sewwa x'għandi f'moħħi. Intom it-tnejn irridkom tilbsu ta' żewġ kardinali...

XERIF Kardinali! Mela tridna ndaħħku 'l kulhadd bina?

FORCINA Jien lili l-aħmar ma jixraqlix.

PRINCE Intom se tagħlqu halqkom jew...

FORCINA ... nibgħatkom għall-giljottina.

PRINCE Hekk hu! Isimghu sewwa: tilbsu ta' kardinali u taht il-lisba goffa tagħkom ikollkom moħbija hafna boroż bil-flus.

FORCINA Imma dawk ara kemm ikun tqal.

XERIF Bil-kemm inkunu nifilħu nimxu bihom.

PRINCE Appuntu: tkunu żewġ kardinali xjuħ li bil-kemm tifilħu timxu. Robin Hood żgur mhux se jissuspetta f'żewġ kardinali xjuħ.

XERIF Sire... mhux aħjar immorru bi stakkament suldati armati sa snienna u jekk Robin Hood jazzarda jitkessaħ, ingibuh *Beef Burger* tal-*Mad Cow!*

PRINCE Id-darba l-oħra kellek hamsin suldat taħt idejk u qlajtu taptipa.

FORCINA *(jiżżufjetta)* Ix-Xerif kien l-ewwel wieħed li ħarab.

XERIF Inti trid inbellghek snienek?

PRINCE Mela l-lejla, malli jidlam ejjew il-palazz ha tippruvaw il-lipsa ta' kardinali.

FORCINA Jiena size 40 nilbes. Versace jew Pierre Cardin.

PRINCE jitleq.

Sett bħal qabel (FULL STAGE : PONT)

FORCINA Issa x'se nagħmlu?

XERIF Xi trid nagħmlu? Nitolbu li l-Bambin jibgħathielna tajba. Ara, inti ibqa' stennieni f'it hawnhekk, sakemm jiena mmur nipprepara erba' xwabel, seba' skieken u *machine gun*. Jaqbel inkun Kardinali-Gwerilli. Hallejtek.

Jitlaq

FORCINA Kollox sew. (*waħdu*) X'kull waħda wkoll! Issa jekk Robin Hood jinduna u jattakkana. **EXITS**

Tidhol Dora minn naħa ta' isfel tal-Pont. (Kostum Nru 3)

DORA Ajma kif qlajt saqajja nimxi. Dal-bdil kollu tax-xeni ma nistax illaħħaq miegħu.

FORCINA *ON BRIOSE* (*jilmahha*) DORA. Kemm qed nieħu gost narak. Stennieni f'it hemm.

FORCINA jinżel minn fuq il-pont (idur minn wara l-palk) biex jiġi hdejn Dora

DORA Iva, allura dan ma nista' nehles minnu qatt jien. Indur fejn indur insibu ma' saqajja.

FORCINA *ENTERS* Għandi aħbar għalik. Prince John se jafdali f'idejja biċċa xogħol sigrieta.

DORA Jien ili nissuspetta li Prince John tilef rasu.

FORCINA Ma tħossokx imkabbar bija? Se nilħaq kardinal.

DORA Kardinal? Mela l-kardinali jagħmilhom Prince John?!

Xena 8B

- FORCINA Le, le. Qed ngħid lilek biex nurik kemm nafdak u kemm inħobbok.
- DORA Lili aħjar ma tħobbni xejn għax jiena... jiena tifla mqarba.
- FORCINA Hekk inħobbhom jiena... imqarbin. (*jipprova jaħtfaha*)
- DORA Warrab lil hemm isa... li ma jarakx xi hadd u tagħtini fama hażina. X'kont qed tgħidli dwar il-kardinal?
- FORCINA Iva. Jien u x-Xerif se ngħaddu mill-foresta libsin ta' kardinali u taħt il-libsa se nkunu qed inġorru hafna flus... il-flus ta' Prince John.
- DORA X'kull waħda wkoll. U hallini minnek.
- FORCINA Iva veru... biex Robin Hood ma jissuspetta b'xejn.
- DORA Tgħid mhux se nemmnek! Li kieku kien veru ma kontx se tiġi tgħid lili, meta taf li Robin Hood huwa ħija u jiena mmur ngħidlu b'kollox.
- FORCINA Mela Robin Hood huwa ħuk????
- DORA Ara l-balalu... taparsi ma kienx jaf. Anki dawk jafu.
- FORCINA Ara ma tmurx tgħidlu tafx għax żgur joqtolni.
- DORA Serrah rasek għażiż tiegħi... minx se ngħidlu. U taf l-ghaliex? Għax minix nemmnek.
- FORCINA Kollox sew, kollox sew! Temminnix. Isma' x'għidti.... għażiż tiegħi!?
- Jidħol ix-XERIF mas-SULDATI u FOLLA***
- XERIF Forcina... isma' ftit 'l hawn. Mur għand il-ħaddied u hu x-xwabel fil-palazz. Qiegħed isinnhom.
- FORCINA Kollox sew. Saħħa sbejħa DORA.

FORĊINA jitlaq

- DORA Ara l-famuż Onorevoli li jisraq il-qlub ta' kulhadd.
- XERIF Hallina Sinjura...
- DORA Sinjorina!
- XERIF Għax dalghodu m'għandix moħħok. Inkwetat.
- DORA Dejjem inkwetata u mħasseb inti. Lanqas li kont..... kardinal.
- XERIF X'inhu!!! X'għidli?
- DORA Għidtlek lanqas li kont kardinal.
- XERIF Min qallek? X'taf? Ismagħni sewwa. Mur għid lil huk li dalwaqt se jgħaddu mill-foresta hames mitt suldat armati sa snienhom bil-lanzetti u kanuni. Għidlu li waslet is-siegħa, għax xi darba kulhadd jisfa attackkat.

~~KARDINALI~~

(The Rain in Spain)

- XERIF Kulhadd xi darba jisfa attackkat!
Kulhadd xi darba jhossu assedjat!
Jaqbilla huk joqgħod attent
- DORA X'inhu ġej? X'inhu ġej?
- XERIF Se jkaxkru il-kurrent.
- DORA Għalfejn? Għalfejn?
- KOR Kulhadd xi darba jisfa attackkat!
Kulhadd xi darba jhossu assedjat!

Parlant:

- DORA *Inti tabilhaqq tirrispettani
U ġejt sabiex tavżani!*
- XERIF *L-attakk li ġej mhuwiex taċ-ċajt*
- DORA *Attakk li jiena ġa ppjanajt!*

DORA U ejja ma nitilfux żmien...
XERIF X'inhu ġej? X'inhu ġej?
DORA Ma tafx? Hawn għalik jien!
XERIF Għalfejn? Għalfejn?
DORA Kulhadd xi darba jisfa attakkat!
Kulhadd xi darba jhossu assedjat!

KOR Jekk fis iċċedi l-armi, ma tagħlix!
Kultant jaqbillek ma tirreżistix.

XERIF Nixtieq minn hawn nitlaq intir!
KOR Kieku ssib.... ġwienah ħfief!
Dan hu l-Assedju l-Kbir!
KOR U int... tellief!

DORA Taqtax, qalbek mill-hajja!
KOR Sib kenn.. hawn ġo dirgħajja!

Ma' tmiem il-KANZUNETTA Saldati u Folla jitolqu

DORA (*lill-udjenza*) Qed taraw kemm ihobbni... irid anki jsalva lil
hija. (*lix-Xerif*) X'ma nhobbokx. Ersaġ lil hawn.

XERIF X'se tagħmel?

DORA Ta' din haqqek bewsa.

XERIF Le le... ma haqqni xejn.

DORA U ajma kemm tisthi... raġel bhalek. (*tiġri warajh*)

XERIF Ara x'kull waħda wkoll. Forċina.

DORA Ersaġ lil hawn għax il-kbir.... għadu ġej!

Dora titlaq tiġri wara x-XERIF u jidhlu 'l ġewwa.

Xena 9A

*Sett-H FORESTA ... HALF STAGE...
sigra mimduma.*

ROBIN HOOD u Dora on stage

- ROBIN HOOD Kif inhi din? Interessanti. X'qalulek eżatt allura?
- DORA Mela! Se jattakkawk b'xi 5 miljun suldat.... jekk mhux aktar.
U jekk fhimtu sewwa se jkollhom anki t-tankijiet u xi żewġ
murtal tal-ftuh.
- ROBIN HOOD Le.. le... imma x'qallek Forċina?
- DORA U le, dak tihux ghalih daqskemm iħawwad.
- ROBIN HOOD Imma x'kardinali huma li semmielek.
- DORA U... qal li huwa u x-Xerif se jilbsu ta' kardinali u jgħaddu mill-
foresta jgħorru l-flus ta' Prince John. Imma liema hmar se
jiblagħha haġa bħal din?
- ROBIN HOOD Ehhh... din aktar taqbel ma' l-istil ta' Prince John. Fejn huma
l-irġiel. Fejn marru dawk. Merryman!
- Mużika ta' "Hi-Ho" minn "Snow White". Jidhlu s-seba'
Merryman, bl-istess ilbies li kellhom qabel, imma ikoll
bil-baffi u barjola ġo rashom. Ikantaw.***
- ROBIN HOOD Dan x'inhu jġigri? Mela ħsibtu li flok il-Milied ġej il-Karnival?
- FRA Irreżenjajna Robin Hood.
- BOMBA Dħalna naħdmu ma' Snowwajt.
- CHARDONNAY U x-xogħol tassew interessanti. Ġa xrobt flixkun u nofs.

HOMBRE U trid tarana niżfnu.

ROBIN HOOD Fittxu nehhu dawk il-bużulloti minn ma' wiċċkom ghax għandna biċċa xogħol kbira x'nagħmlu.

DORA Dik l-imgharrqa ta' Snowwajt irnexxielha taqilbilhom mohħhom.

ĠIGĠIFOGU Jaqaw.... se nattakkaw x'imkien?

ROBIN HOOD Prince John irid mingħalih jgħaddina biż-żmien, imma jekk tghinuni hemm ċans li nisirqulu kemxa flus tad-deheb.

MERRYMEN Flus tad-deheb??!!

ROBIN HOOD Teżor shih.

ĠIGĠIFOGU L-aħwa, mela jaqbel nirreżenjaw min-nani u nergghu lura għall-Merryman.

ŻMAGAT Wara kollox, Snowwajt qatt ma tatna flus.

DREAMLAND Fejn jidhlu l-flus ma jidhol xejn.

DORA Kemm jibdielhom malajr qed ngħid.... qishom il-*floating voters* ta' Malta.

ROBIN HOOD Mela għalina l-aħwa!

MERRYMEN Għalina! Hi-Ho.... Hi-Ho

ROBIN HOOD Oj.. oj... x'intom tghidu? Mela nsejtu?

FRA Skuzana Robin Hood. Għalina l-aħwa.

Merryman jiffurmaw ċirku u "SPORTS SHOUT"

Jitilqu 'l barra ma' ROBIN HOOD

Xena 9B

Sett bhal qabel (Sett-H HALF STAGE Foresta, sigra mimduma).

Johorġu x-XERIF u FORCINA libsin ta' Kardinali.

- XERIF Allahres tarani Maide Marianne f' din is-sura.
- FORCINA Jew DORA. Qed nisthajjilni l-ħuġġieġa ta' San Ġwann.
- XERIF Jien naħseb li ntlifna. Għandek idea f'liema parti tal-foresta ninsabu?
- FORCINA Mank hawn tabella xi mkien bhal dawk tal-kunsilli: Welcome from the Kunsill of Sherwood Forest!

Johroġ ROBIN HOOD

- ROBIN HOOD Ngħidilkom jiena. Tinsabu f'parti tal-foresta li hija privata. Tiegħi.
- XERIF Bongu Sinjur. Ahna żewġ kardinali xjuħ.
- FORCINA Uuu... ara kemm ahna xjuħ. (*jitgħawweg gang*)
- ROBIN HOOD Imsieken! U ngħid jien dan kif żewġ kardinali xjuħ, jiddeċiedu li jaqsmu l-foresta hekk, waħidhom... bil-mixi?
- XERIF Għax minbarra xjuħ ahna foqra wkoll.
- ROBIN HOOD Kardinali xjuħ u foqra. Interessanti din!
- FORCINA (*lix-Xerif*) Tgħid belagħha?
- XERIF Iskot ja mbeċilli. (*lil Robin Hood*) Allura sieħeb, ma tistax turina ftit liema hija t-triq għall-Belt hux.
- ROBIN HOOD Mela le. Imma din l-informazzjoni tqumilkom sold ġmielu.

FORCINA Ma jimpurtax.. hawn ara.. kemm trid nagħtuk? (*ikun se jgħolli l-libsa biex johroġ borża flus*).

XERIF X'se tagħmel ja baħnan???

ROBIN HOOD Kardinali foqra eh.... (*jgħajjat*) Hbieb.

Johorġu s-seba' Merryman.

MERRYMEN Hawn aħna.

ROBIN HOOD Aghmlu li għandkom tagħmlu.

Merryman jaqbzu fuqhom, inezzgħulhom il-libsa, u X-XERIF u FORCINA jspiċċaw bil-qliezet ta' taht, b'hafna boroż tal-flus imdendlin magħhom.

ROBIN HOOD Xi tghidli Sur Xerif? Bongu Forcina!

XERIF Ara mhux tort tagħna. Din kollha kienet idea ta' Prince John. Hawn ha.. hu flus kemm trid. Hudhom.

FORCINA Wara kollox m'inti qed tiegu xejn minn tagħna. Help yourself.

XERIF Imma toqtolniex. Hənn ghalina. Taf oħtok kemm thobbni.

FORCINA U jien kemm inħobbha!

ROBIN HOOD Tajjeb, mela morru lura għand Prince John u għidulu li l-idea tiegħu ma' hadmitx; u minn Kardinali issa nbdiltu f' reklam ta' l-Abanderado! L-għodwa t-tajba.

ROBIN HOOD u MERRYMEN jitolqu jidhku kemm jifilhu.

SB CURTAIN

Xena 9C

Sett bhal qabel (Sett-H HALF STAGE Foresta, siġra mimduma).

SC 12
MUSIC

XERIF

Issa x'se naghmlu?

FORCINA

Xi trid naghmlu, Xerif? Ikollna mmorru lura mnejn ġejna.

XERIF

Imma hekk... bil-qliezet ta' taht???

FORCINA

Allura x'naghmlu? Ninzghuhom??

Tohrog Dora

DORA

X'wahda din! X'gharukaża.

FORCINA

Skużana DORA... imma huk serqilna kollox.

XERIF

Ja viljakk li hu.

FORCINA

(jersaq pass lejha) Imma ta' lanqas ġietu hniena minna u m'ghamlilna xejn.

DORA

Ersaġ lil hemm.... x'tustaġni.

Jitfaċċa d-Dragun.

ILKOLL

X'wahda din. Id-Dragun!

Jidhlu jġiru 'l ġewwa.
MUŻIKA

Ġirja wahda minn.... Merryman, Robin Hood, Snowwajt, il-Henchman u fl-aħħar nett il-PREŻENTATUR li jghajjat:

PREŻENTATUR

Separju!!!

CURTAIN


LC 12
HL. ON

~~Tmiem l-Ewwel Att~~

END 2ND

~~ACT~~ ACT

35 MIN 65



~~3 ACT~~

IT-TIENI ATT

LC 13

SC 13
intro

XENA 10A

SET- J -- FULL STAGE -- Tournament:
Tribuna.

Sefturi u Suldati qed jarmaw ringiela haxix mal-
platform.

NB CHANGE CD 2

PRINCE

Tassew ma tinqalghu ghal xejn. Imbecilli. Baħnana. Stupidi.

XERIF

Sire... imma ahna konna tnejn kontra... kontra xi mitejn ruh,
kollha armati sa snienhom bix-xwabel u s-skieken. Xi stajna
naghmlu?

FORCINA

(klix-Xerif) Stenna ftit... mhux tmienja kienu? (Jghodd) Ara,
Robin Hood, dak il-patri l-ohxon...

XERIF

Iskot ja żmagat għax nifqaghlek ghajnejk.

PRINCE

Il-fatt li qabadkom juri li l-parti tagħkom ma rreċtajuhiex
sewwa.

XERIF

Le, Sire dan mhux *fair*. Nirreċtaw nafu. Hu minni per
eżempju... jiena tfajla u qed naghmel il-parti ta' Xerif!!

PRINCE

Naqtghuha. Issa jiena hadt il-biċċa f'idejja. Dak l-imberfel ta'
Robin Hood se jpatiha qares tal-flus li seraqli. Ġa bghatt
grupp suldati jhabbru li ghada se jkollna tournament kbir.
Kompetizzjoni bil-qaws u l-vlegġa. Robin Hood għandu l-
fama bħala l-akbar arcier. Tahseb li se jirreżisti kompetizzjoni
bħal din.

FORCINA

Arcier xi jkun? Xi haġa bħal arcipriet?

XERIF

Arcier wiehed li jaf jispara l-qaws. Xi haġa li inti ma tista' tkun
qatt.

XENA 10 B

SETT bhal qabel - FULL STAGE - Tournament.

Tidhol MAIDE M'ANNE

- MAIDE M'ANNE Qaluli li bghatt ghalija Sire.
- PRINCE Iva. Int ukoll se jkollok sehem f' dil-bicca. Smajt bih it-tournament li se jkollna?
- MAIDE M'ANNE Il-kompertizzjoni tal-qaws? Iva smajt.
- PRINCE Mela suppost smajt ukoll li r-rebbieh, minbarra somma flus se jkollu premju iehor. Jircievi bewsa minghandek.
- MAIDE M'ANNE Bewsa minghandi? U dan l-ghala?
- PRINCE Ghax skond informazzjoni li ghandi, dak l-izmattat ta' Robin Hood mitluf warajk.... u ghal bewsa minghandek jaghmel kollox.
- XERIF Robin Hood ibus lil Maide Marianne??? Ma jistax ikun.

SC 14 - Shake it
New CD Track 1

~~NO 8~~
Kanuznetta - 9

~~NEW CD NO 1~~
~~SHAKEL 7~~
~~(Money, Money)~~

XERIF

Bewsa żgur ma nitliffhiex
Ma nitliffhiex, ma nitliffhiex
Bewsa żgur ma nitliffhiex

PRINCE/ FORĊ
XERIF

Hemm ċans li ma ssibhiex!
Lil Maide Marianne nirbaħ żgur
Nirbaħha żgur, nirbaħha żgur,
Lil Maide Marianne nirbaħ żgur,
U qalbi nħossha tfur,

PRINCE/FORĊ

L-aktar bid-dulur!

KOR

Spara l-vleġġa! Spara - spara....
Spara l-vleġġa! Spara - spara....
Spara l-vleġġa! Spara - spara....

Jekk il-vleġġa tmurlek żmerċ
Ittir 'l hemm, ittir 'l haw'
U n-nies kollha jisfrattaw
Jiġru 'l hemm, jiġru 'l haw'
Bik jibdew jiżżufjettaw
Jidhku 'l hemm, jidhku 'l haw'
U min jaf kemm jixxalaw
Jaqbzu 'l hemm, jaqbzu 'l haw'

Jekk il-vleġġa ta' l-imħabba
Tmur żmerċ, u għalxejn
Minn Maide Marianne tixtieq taqla'
Xi bewsa jew tnejn,
Robin Hood malajr jitfaċċa
Fil-pront 'kiss inkiss,
U Maide Marianne tagħti bewsa
Lilu biss!

XERIF

Se nittrenja lejl u nhar
Fuq l-isparar, fuq l-isparar,
'L Robin Hood ngħidlu "Bye,Bye"
Xhin nolqot il-Bull's Eye

PRINCE/FORĊ

U ngħidu: Ha-ħa-ħaj!"

~~WAY~~
PRESS
Chase | +
Scene |

KOR

Spara l-vleġġa! Spara - spara....
Spara l-vleġġa! Spara - spara....
Spara l-vleġġa! Spara - spara....

Jekk il-vleġġa tmurlek żmerċ
Ittir 'l hemm, ittir 'l haw'
U n-nies kollha jisfrattaw
Jiġru 'l hemm, jiġru 'l haw'
Bik jibdew jiżżufjettaw
Jidhku 'l hemm, jidhku 'l haw'
U min jaf kemm jixxalaw
Jaqbzu 'l hemm, jaqbzu 'l haw'

Jekk il-vleġġa ta' l-imħabba
Tmur żmerċ, u għalxejn
Minn Maide Marianne tixtieq taqla'
Xi bewsa jew tnejn,
Robin Hood malajr jitfaċċa
Fil-pront 'kiss inkiss,
U Maide Marianne tagħti bewsa
Lilu biss!

XERIF

Lil Maide Marianne nirbaħ żgur
Nirbaħha żgur, nirbaħha żgur,
Lil Maide Marianne nirbaħ żgur,
U qalbi nħossha tfur,

KOR

Spara l-vleġġa... spara 'l fuq
Forsi tolqot żewġt iqlub
Spara, spara, tinkwetax
Iżda bewsa ma taqlax;
Spara l-vleġġa.. m qar tnejn tnejn...
Żgur se tibqa' b'xejn!

LIGHTS

PRESS

51+13

+ SLIDER ACTION

NIB CHANGE CD 2

- XERIF Sire... jiena nista' nidhol għal din il-kompetizzjoni?
- PRINCE Basta tgħidli mnejn tkun se tispara biex inżomm 'il bogħod minnek kemm jista' jkun.
- FORCINA U jien nista' nidhol?
- PRINCE Meta nkunu se nagħmlu t-tlielaq tal-ħmar, navżak. Inti mur sib lis-suldati li qed ixerrdu l-aħbar tat-tournament u nġhaqad magħhom. Qis li ddur kull rokna tal-Belt. U tinsieħ issemmi l-bewsa ta' Maide Marianne.
- MAIDE M'ANNE Imma jien minix lesta nagħti l-bews tiegħi kif ġie ġie.
- PRINCE Inti jkollok tagħmel dak li nordnalek jiena. Xerif. Mur ħudha fil-kamra tagħha u qis li qabel għada filgħodu ma tiċċaqlaqx minn hemm. Aghmel l-għassa mal-bieb.
- XERIF Grazzi, grazzi... forsi l-għassa aħjar nagħmilha minn ġewwa milli minn barra.
- PRINCE Aghmel li trid. Tlaqna.
- Il-palk jitbattal kollu.
Johorġu PIFF u PAFF**

SC
15+16

XENA 10 C

SETT bħal qabel - FULL STAGE - Tournament.

- PIFF Kompetizzjoni bil-qaws u l-vlegġa.
- PAFF Interessanti.
- PIFF Hemm isfel hemm xi hadd minnkom
- PAFF Li jrid jieħu sehem fiha?

SC 15+16

- PIFF M'hemmx għalfejn tkun taf timmira;
- PAFF Anzi aktar ma tispara fejn ġie ġie aħjar....
- PIFF Forsi bi żball tolqot lil _____
- PAFF Jew lil _____
- PIFF Issa tassew ġejja ftit azzjoni.
- PAFF Ftit tixrid tad-demmm.
- PIFF Yessssss! Yessssss!

XENA 10 D

SETT bhal qabel - FULL STAGE - Tournament.

Johrog FORCINA ma' salt nies, suldati sefturi, Merryman ecc.

FANFARE - cd 3 NO 4

S. C. 15

FORCINA

It-Tournament tas-sena hbieb. Akbar mill-iSports Day. Akbar mil-Prize Day, akbar mill-Open Day. Akbar mill-Panto innifisha.

SC 16
~~NO 6~~ FORCINA

~~KANZUNETTA 10~~
~~MARIEE TAIN~~
w/ clord autam

HUDU L-MIRA
(I Feel Pretty)
T.G.

Hudu l-mira
 B'reqqa kbira;
 Ghax dat-Tournament se jkun famuz,
 Minn kull rokna
 Tal-pajjiż ġejjin nies bil-gzuz!
 U rigali
 Tant speċjali,
 Se jirċievi fil-pront ir-rebbieh
 Bewsa kbira
 Minn Maide Marianne appost' għalih.

KOR Ejjew ersqu ha tippruvaw
Forsi ssibu xortikom,
Hemm ukoll senduq bil-flus tad-deheb... għar-rebbieh.

FORĊINA Okkażjoni
Eċċezzjoni,
Mistagħġbin kemm se jkollna sparar,
Xi tferfir
Jiena għal bewsa, naqbeż fin-nar!

KOR Hudu l-mira
B'reqqa kbira;
Għax dat-Tournament se jkun famuż,
Minn kull rokna
Tal-pajjiż ġejjin nies bil-gzuz!
U rigali
Tant speċjali,
Se jirċievi fil-pront ir-rebbieh
Bewsa kbira
Minn Maide Marianne appost' għalih.

FORĊINA Ejjew ersqu ha tippruvaw
Forsi ssibu xortikom,

KOR Hemm ukoll senduq bil-flus tad-deheb... għar-rebbieh.

KOR Okkażjoni
Eċċezzjoni,
Mistagħġbin kemm se jkollna sparar,
Xi tferfir
Jiena għal bewsa, naqbeż fin-nar!

LC
14+15+16

Ma' tmiem il-kanzunetta johroġ il-PREŻENTATUR

PREŻENTATUR Hadtuli rasi b'dan l-istorbju kollu. Dan xi stunar hu?
Tithajrux toħorġuha CD ukoll? Isa ikklirjawli l-palk.

FORĊINA Isma' ... jaqaw inti hekk biss taf tghid?

PREŻENTATUR Dak hu xoghli.

FORĊINA (*Jimitah*) Dejjem: ikklirjawli l-palk. Ejjew ha nibdlu x-xena.
Purtiera! *LIGHTS DOWN*

Tibda niezla l-purtiera s-sewda

- LIGHT DOWN - N-SHS-UP

PREŻENTATUR Mhux issa! Mhemmx għalfejn nibdlu x-xena! X'se tagħmlu?

LC 14

BLACKOUT

LC 15

XENA 11A

MIDDLE
Custom opens
LC 16

SETT-K HALF STAGE FORESTA.
Bhal Sett-D: Siġra kbira u sellum tal-ħabel

Johroġ PREŻENTATUR.

PREŻENTATUR Imma x'intom tħawdu? Dix-xena ġa rajnieha xi darbtejn oħra.
Se tħarbtuli kollox. Jekk se tibqgħu sejrin hekk se nirreżenja

Johorġu l-HENCHMAN u DORA

DORA (*lill-Preżentatur*) Ara.. għidlu f'it inti lil dan. Qed ifittex
ħanżir.

PREŻENTATUR Lili ddaħħluni f'xejn aktar. Xbajt. (*JITLAQ*)

HENCHMAN Imma ifhimni sewwa Sinjura...

DORA Sinjorina!

HENCHMAN Jien għandi bżonn ħanżir. Ili sagħtejn indur mal-foresta u
lanqas fenek imġid dem ma rajt, aħseb u ara ħanżir.

DORA Ma tinqediex bi Dragun, għal li jista' jkun, hux?

HENCHMAN Le. Ħanżir għandi bżonn. Irrid insibu, naqbd u, noqtl u
nohodlu qalbu.

SC
16A
16B

SC

DORA

Hii kemm għandek gosti strambi qed nġhid.

HENCHMAN

Mhux għax irrid. Imma biex neħles lil Snowwajt mill-mewt hekk se jkolli nagħmel; għax lir-regina rrid nuriha qalbha.

DORA

Isma' issa dejjaqtuni tafx. Xbajna nġhidulkom: din hija l-istorja ta' Robin Hood.

HENCHMAN

Imma jien xogħli niġri wara l-hanżir.

DORA

Mela mur oqgħod iġri wara Prince John.

HENCHMAN

Imma inti ċerta li din hija l-istorja ta' Robin Hood.

DORA

Dażgur li ċerta. Ħa llaqqgħek miegħu. Robin.. Robin...

Jitfaċċa l-Pitirross.

DORA

U mhux lilek.

HENCHMAN

Mela Robin Hood għasfur?

Jitfaċċa d-Dragun - udjenza tghajjat.

HENCHMAN

Dan x'gara? Għalfejn qed jgħajtu?

DORA u HENCHMAN jindunaw bid-Dragun.

DORA

X'waħda din... id-Dragun!

DORA u HENCHMAN Jaharbu. Dragun jitlaq warajhom.

XENA 11 B

SETT bħal qabel..... HALF STAGE FORESTA.
Siġra kbira u sellum tal-ħabel

Johroġ ROBIN HOOD mal-Merrymen

ROBIN HOOD DORA! DORA! Fejn marret dik? (*lil shabu*) Dìl-biċċa tat-tournament hemm bżonn nistudjawha sewwa.

ĠIGĠIFOGU Mhemmx x'nistudjaw. Din nasba. Prince John dendidlek il-lixka. Iridek tidhol għall-kompetizzjoni biex jarrestak.

BOMBA Imma inti mintix daqshekk bla moħħ li se taqa' fin-nassa.

CHARDONNAY Jien lanqas jekk iddehebni ma nersaq lil hemm.

FRA Min jaf kemm se jkun hemm suldati lesti ghalina.

ŻMAGAT Bil-lanzetti u l-bajjunetti.

DREAMLAND Is-sjuf u l-istalletti.

HOMBRE U jorbtuna bil-manetti.

ROBIN HOOD Ma nafx... issa niehdu ftit il-parir ta' DORA. Fejn baqghet dik. DORA!

Tohrog DORA

DORA Ajma.. dak id-Dragun nehhieli ghoxrin sena minn hajti.

ĠIGĠIFOGU Mela gejt ta' erbgħbin.

DORA (*lil Robin Hood*) Sa fl-ahħar se nispiċċa nimmankali lil xi wiehed minnhom, lil dawn.

ROBIN HOOD Oħt, konna qed nitkellmu dwar it-tournament. Inti x'taħseb?

DORA Heqq... ċara l-biċċa hux! Nasba ta' Prince John.

MERRYMEN Qed tara kif sewwa għidnielek.

DORA Ara ma jfettillekx tet.

ROBIN HOOD Imma jekk nixhet kappa fuqi u ma jagħrfunix. Għal bewsa minghand Maide Marianne jiena lest nagħmel kollox.

SC 17 FANFARE

DORA

U ajma x'kull waħda. Dak in-nhar li giet hawn fil-foresta u hallejniekom waħidkom, ma naħsibx li qghadtu tharsu lejn xulxin. Hemm bżonn tipperikola hajtek?

ROBIN HOOD

Għażiża oħti, għadda minn għala widnejja li x-Xerif se jikkompeti wkoll. Jekk ma nirbaħx jien, għandu mnejn jirbaħ hu. Trid tarah jaqla' bewsa minghand Maide Marianne???

DORA

Hmmm... eh.... wara kollox ma naħsibx li hemm periklu kbir hafna, mhux hekk? U bil-kappa min tridu jagħrfek, x'kull waħda? (lill-Merrymen) U intom ajma kemm tibzghu minn dellkom... qiskom ċapsiet!

ROBIN HOOD

Mela miftehmin aħna.

FRA TAKK

Dik hi kollha.... kelma ta' mara taqleb id-dinja ta' taht fuq!

ROBIN HOOD

Mela tlaqna għat-tournament, l-aħwa.

BOMBA

(lil DORA) Issa jmisssek tghidha li "Il-Kbira għadu ġej"!

DORA

Iva... kont se ninsa. (lill-udjenza) Attenti l-aħwa għax il-kbir... għadu ġej.

SC 17

~~ROBIN HOOD, DORA u MERRYMEN jitolqu.~~

Meta lkoll jidhlu 'l ġewwa, jgħaddi d-Dragn warajhom li wkoll għandu qaws u vleġeġ f'idejh.

~~Middle~~ MIDDLE CURTAIN CLOSES

LC 17

LC 17
SC 17

XENA 12

CP 3 NO 14

FANFARE

SETT-L ... FULL STAGE ... Tournament.

L-istess bħal Sett-J, imma jiziedu żewġ pennants mal-wings il-kbar tal-ġnub.

DAQQ ta' TROMBI

UP TO OPENING CURTAIN

Johorġu PRINCE u MAIDE M'ANNE li jmorru jieħdu posthom fit-tribuna.

XERIF, FORCINA, Suldati, sefturi, PIFF u PAFF.

**Minn ġenb ieħor joħorġu wkoll ROBIN HOOD,
MERRYMEN u DORA.**

FORCINA Sire, fejn jaqbel li npoġġuha t-*target* biex jisparaw fuqha?

PRINCE 'Il bogħod kemm jista' jkun.

FORCINA *(lil żewġ suldati)* Tajjeb mela niżżluha hemm isfel, qalb l-udjenja.

Suldati jinżlu qalb l-udjenja bit-target.

PIFF Famuż! Mela issa żgur se naraw xmara ta' dmija.

PAFF Naħseb nifqgħu xi żewġ għajnejn, eh?!

Suldat-1 Tajjeb hawn, Forcina?

FORCINA Forsi aktar lil hemm.

Suldat-2 Hekk aħjar?

FORCINA Le... forsi aħjar tqegħduha wara dawk ta' lil hemm, ara. *(lill-udjenja)* Intom ma tiddejqux hux nispara il-vleġeġ in-naħa tagħkom? X'inhu? *(f'tut inter-azzjoni spontanja ma' l-udjenja).*

XERIF *(lil Prince John)* Sire, qed jgħidu ma jriduhiex hemm isfel. Naħseb aħjar intellgħuha lil hawn, għandna mnejn nagħtu battikata lil Dr. Baldacchino!

PRINCE Kollox sew. Itilgħu 'l hawn fuq.

PIFF Kemm intom *spoil sport!*

PRINCE Idhlu bihom 'l hemm ġew.

PAFF Tajjeb.... forsi issa jolqtu lil tal-*Backstage!*

SC 18
↓

SC 18

1 Shewff -T.11
ROBIN -T.12

PRINCE

Niddikajra dan it-tournament miftuh. Borża flus u bewsa minghand in-nobbli Maide Marianne għar-rebbieh.

Waqt il-kanzunetta joħorġu jisparaw dawk kollha li jissemew. Čapčip jew ibbuwjar skond min ikun. Fl-aħħar nett joħroġ ROBIN HOOD jispara.

Kanzunetta 10 a

(Thank You Very Much)

KOR

Ej naraw min se jispičča jkun tassew rebbieh,
Min se jaqla' żewġ rigali l-veru sbieħ,
Hemm borża kbira kollha flus
U bews tassew meraviljuż
Naraw min ser ikun l-eroj elett

FORCINA

Insejhu 'l Ġiggifogu l-ewwel nett!

KOR

Spara w titlifix żmien
Mhux wisq 'il quddiem
Għax jeħtieġ li kollox jimxi sewwa w bla tbaġħbis,
It-*target* mhix 'l bogħod
'Mma xorta qed jirtogħod,
U l-mira jaqbel jieħu sew mill-aktar fis,
Il-folla b'entużjażmu qed tistenna,
Ejja Ġiggifogu tilifx żmien....
Iva se jispara.. se jispara... wieħed... tnejn...
Imma xorta waħda m'għamel xejn!

FORCINA

(*parlant fuq il-mużika*) Bomba... fejn u Bomba ?

KOR

Forsi dan aħjar,
Jifhem fl-isparar,
Nittamaw li t-*target* jolqot imqar ftit viċin,
Arawh kemm hu attent,
Biex jagħżel il-mument,
Avolja is-sekondi b'heffa għaddejjin.
Il-folla b'entużjażmu qed tistenna,
Ejja Bomba ejja tilifx żmien....
Iva se jispara.. se jispara... wieħed... tnejn...
Imma xorta waħda m'għamel xejn!

FORCINA

(parlant fuq il-mużika) L-Onorevoli Xerif ta' Nottingham!

KOR

Dan suppost kmandant,
Mhux wisq injoranti,
Suppost jifhem fl-armi sew w espert ta' l-isparar,
Jippoża ta' kampjun,
Bahnán u fanfarun,
U f'dak li jagħmel johroġ spiss ta' l-akbar hmar,
Il-folla b'entużjażmu qed tistenna,
Ejja Xerif ejja tilifx żmien....
Iva se jispara.. se jispara... wiehed... tnejn...
Imma xorta waħda m'għamel xejn!

FORCINA

(parlant fuq il-mużika) Il-Pitirross tal-Barnuża!

KOR

Hadd ma jaf min hu,
Kien fit-tarf tal-kju,
Smajthom jgħidu illi dana hu x'aktarx stangier,
Arawh, il-qagħda ha
U bl-akbar serjeta
Ix-xehta għandu verament ta' l-aqw' arċier,
Il-folla b'entużjażmu qed tistenna,
Ejja fittex ejja tilifx żmien....
Iva se jispara.. se jispara... hekk malaj'
Iva, iva laqat il-Bull's Eye
Iva, i-va laqat il-Bull's Eye

Ċapċip kbir. Tnejn jersqu jerfghuh fuq spallejhom.

DORA

Tgħolluhx iżżejjed jaħasra għax dak ibati bil-vertiġni.

PRINCE

Suldati! Arrestawh!

Suldati jahtfu lil ROBIN HOOD u jnehħulu l-kappa.

PRINCE

Il-famuż Robin Hood. Sa fl-aħħar tinsab taħt idejna. Imma aħna dejjem inżommu l-kelma tagħna. Mhux biss se nagħtuk borża flus... u bewsa mingħand Maide Marianne.... imma se

SC
18A + 19 music
SB.
DRA-SUN
↓

18A
DRAGON
→

PRINCE

nagħtuk bewsa oħra mingħand is-Sinjorina Giljottina. Għall-mewt.

**Johroġ id-Dragun bil-qaws f'idu.
Konfużjoni u twerżiq mill-folla.**

Ha qatta mbeçilli; hallejtu lil Robin Hood jaħarbilkom!

**Johroġ il-PREŻENTATUR b'ħafna vleġeġ ġo dahru u
sidru!**

Dan diżastru shih. Rebus. Purtier! Purtier!
- NOB < P & I

SC19
PREŻENTATUR
→

~~Le 18~~

XENA 13A

~~SETT-M ... HALF STAGE ... FORESTA.~~
ROBIN HOOD, DORA u MERRYMEN on stage.

ROBIN HOOD

Min minnkom rah l-aħħar lil Fra Takk?

DORA

Lil Fra Takk bilfors tarah, anki jekk hu jkun iċ-Ċirkewwa u aħna nkunu Marsaxlokk.

GIGGIFOGU

Hin minnhom naf li kien maġenbi, imma mbaġħad għosfor!

CHARDONNAY

Forsi ħatfu d-Dragun

BOMBA

Jew ħadu r-rih.

Toħroġ MAIDE M'ANNE

MAIDE M'ANNE

Fil-konfużjoni rnexxieli naħarbilhom.

ROBIN HOOD

Għażiża tiegħi!

MAIDE M'ANNE

Imma għandi aħbar kerha. Prince John irnexxielu jaħtaf lil Fra Takk u qatagħhielu għall-mewt.

ILKOLL

Għall-mewt???

MAIDE M'ANNE Għal taħt il-giljottina.... għada mas-sebħ.

ROBIN HOOD Ja viljakk li hu.

HOMBRE Issa x'se nagħmlu? Nattakkaw il-kastell!

ŽMAGAT Fra Takk ilu li tilef rasu, imma ma jaqbilx inhalluh jitlifha għal dejjem.

DREAMLAND U jispiċċa bla ras.

DORA Kien tant rasu fuq għonqu, jaħasra.

BOMBA Jien dejjem kont ngħidfu: "Aghmel rasek fejn issibha!"

GIGĠIFOGU Dan jurina li qatt m'għandek toħroġ għonqok iżżejjed.

ROBIN HOOD Se ddumu tgħidu hmerijiet? Hallu kollox f'idejja. Ġa għandi pjan ġo mohħi. Għada filghodu, Fra Takk ikun ħieles. (*lil-Merry-men*) Intom imxu lejn il-moħba tagħna ha nitkellmu aħjar. (*lil DORA*) U inti hu ftit ħsieb Maid Marianne. Ma rridx indaħħalha fil-biċċa... għax .. hemm riskju kbir.

DORA Isma' aħna n-nisa ma nibzghux mir-riskju. Kemm ħsibtna ġbajjar?

ROBIN HOOD (*lil Maide Marianne*) Saħħa, għaziża tiegħi. Daqt nerga' narak.

MAIDE M'ANNE Saħħa ħanini. Oqgħod attent.

ROBIN HOOD u MERRYMEN jitilqu

XENA 13B

SETT l-istess bħal qabel ... HALF STAGE ... FORESTA.

DORA Jien ili ngħidilkom li l-kbir... (...għadu ġej). Mhux għadu ġej... imma issa wasal.

Toħroġ SAHHARA

SAHHARA Rajtuha xejn lil Snowwajt?

DORA Ma nerġghux nibdew tafx. Hawnhekk m'hawnx Snowwajtjiet.

MAIDE M'ANNE Snowwajt x'għandha x'taqsam ma' l-istorja tagħna?

DORA Jien naf... staqsi lilhom. Il-hin kollu jippruvaw jidhlu baxx baxx fl-istorja tagħna. Donnhom l-emigranti klandestini!

SAHHARA Imma allura ma tafux tgħiduli fejn tinsab?

DORA Ġa għidtlek.. din mhix l-istorja tagħha.

SAHHARA Ara: tfajla sabiha, xagħarha iswed, liebsa dublett blu, top abjad.

MAIDE M'ANNE Ha ngħidlek, nann. Inti trid issib lil Snowwajt?

SAHHARA Dażgur.

MAIDE M'ANNE Mela għada mas-sebħ ejja fil-pjazza tal-Belt. In-nies kollha se jkunu miġburin hemmhekk għax se jkun hemm esekuzzjoni...

SAHHARA Esekuzzjoni??

MAIDE M'ANNE Se jaqtgħu ras Fra Takk...

SAHHARA Hmmm.... tgħidx kemm inhobb nara l-irjus jinqatgħu jien!

MAIDE M'ANNE Jekk Snowwajt qieghda f'din l-istorja wkoll, ibqa' żgura li għada tkun fil-pjazza.

SAHHARA M'hawnx għalik. Grazzi. *(tkun h'ier a imma tie af)* Isma' ma naghmlux mod li Snowwajt hija xi waħda minnkom hux? *(Tiflihom se a)* Ha nara. Le... Snowwajt tfajla sabiha.

LC 18

DORA

Titlaq.

Iss... bil-mod hej Miss Univers. Mera, mera ta' mal-hajt; min hi l-isbaħ li qatt rajt!

PREŻENTATUR

Johroġ il-PREŻENTATUR

Għaddiet xi xiħa, minn hawn?

MAIDE M'ANNE

Telqet lil hemm.

PREŻENTATUR

Is-saħħara ta' Snowwajt! Ja mgharrqa li hi! Għandna biżżejjed taħwid f' din l-istorja... shaħar jonqosna! Ha mmur nara nsibhiex.

DORA

Mela m'intix se tibdel ix-xena?

PREŻENTATUR

M'għandix żmien. Ibdluha intom.

PREŻENTATUR jitlaq.

DORA

Issa kif nagħmlu biex nibdlu x-xena?

MAIDE M'ANNE

Ma nafx. Forsi ngħidu lil dawk. (*b'ħafna entilezza*) Hello.. tistgħu tibdlu ftit ix-xena please?

DORA

Naħseb mhux hekk trid tagħmel. (*tgħajjat*) Oj hemm ... ah qatta' reqdin. Intom se tibdluha x-xena jew inżelligkom mal-hajt?

5C 20 Movie

5C 20

LC 18 DIM Light for gil jottina
~~BLACKOUT~~ ~~cut out~~

LC 13

XENA 14A

(CPI NO 6)

SETT-N ... FULL STAGE...
Scaffolding bil-giljottina fuqu.
Fil-bogħod cut-out tal-belt bit-twieqi.

Johorġu PIFF u PAFF fuq il-platform.

PIFF Sa fl-ahħar wasalna fl-isbaħ biċċa.
PAFF Intom tibżghu xejn mid-demmm?
PIFF Meta xi ħadd jaqtghulu rasu tghidx kemm itir demm.
PAFF Miskina Miss Ciappara se jkollna tbajjad
PIFF is-sala kollha mill-ġdid.
PAFF Rajtuha sew dil-giljottina?
PIFF Ah... b'biċċa invenzjoni sabiħa dik.
PAFF Meravilja.

Jippruvawha biex jaraw taħdimx sewwa

PIFF Wieħed
PAFF tnejn
PIFF Tlieta.

Jitilquha.

PAFF Isma', qed ngħid, tridx naraw hawnx xi voluntier li jixtieq nippruvaha ftit?
PIFF Iva... iva... irridu nkunu ċerti li x-xafra misnuna tajjeb.
PAFF Hawn xi ħadd li jrid jippruvaha??
PIFF Il-marelli. Arahom x'eċċitament.
PAFF Imxi naghżlu lil xi ħadd.

PIFF u PAFF jinżlu qalb l-udjenza u jtellghu lil xi ħadd.

PIFF Ha naraw ftit għonqok.

PAFF

Enh.. jidher imqabbad tajjed. Famuż biex tipprova xafra ġdida fuqu.

SC21
music

Hawnhekk irid ikollna ftit improvizzazzjoni mal-persuna li tittella'. Ilibbsuh kappa twila u barnuża lit-toqob għall-għajnejn li tkun tghattilu wiċċu kollu. Idaħhluh ġol-kwinti u hemmhekk ikun hemm "attur" liebes bħalu li jkollu ras falza.

L-"attur" jitressaq lejn il-giljottina u jaqtgħulu rasu barra. Jgħidulu li se jdaħhluh wara l-palk biex iwahhluhielu f'potha.

Johorġu PIFF u PAFF mal-persuna li jkunu tellgħu (li sa dattant ikun qagħad jistenna fil-kwinti) u jneżżgħulu l-kappa u l-barnuża.

DA ta' tnabar fil-bogħod

PIFF

Naħseb wasalna.

PAFF

Imxi halli nsibu post tajjed mnejn inkunu nistgħu naraw sewwa.

PIFF u PAFF jitolqu

Handwritten scribbles and signatures in blue ink.

SE22
SONG

XEN XENA 14B

SETT bhal qabel:

FULL STAGE: scaffolding bil-giljottina fuqu.

Fil-bogħod cut-out tal-Belt.

**Id-daqq tat-tnabar jitqawwa ---- It-twieqi tal-Belt
JI EGHU.**

**Johorġu PRINCE JOHN, FORCINA, ERIF, SEFTURI,
MAIDE M'ANNE, DORA, FOLLA u I HUD MILL-
MERRYMEN, PIFF u PAFF.**

PRINCE

Ċittadini tal-Belt. Dal-ġhodu se nwettqu l-ġustizzja mat-tradituri tal-pajjiż. Xerif, aqra s-sentenza.

Handwritten box containing 'NO6' and other scribbles.

XERIF

(ja ra minn karta) Bis-sitta... hmmm bis-setgħa... li tattanni...
hemm tagħtini... l-kostallazzjoni... hmmm... kostipazzjoni...
hemmm kostituzzjoni...

PRINCE

Forċina! Aqra inti.

FORĊINA

Ok Sir. *(johodlu l-karta minn idu)* Fra Takk... għall-mewt!

KANZUNETTA - 11

(Just pu Wait)

T?

PRINCE

Dan il-jum
Jibqa' mfakkar ... dan il-jum
Għax flimkien il-gustizzja nwettqu llum.
U dalwaqt sejjer nuri
Kif jithallsu t-tradituri,
Dan il-jum
Jibqa' mfakkar ... dan il-jum.

FORĊINA

Dan il-jum
Qed inhossni bħal miġnun,
U f'sensija ma nafx sewwa kemm se ndum,
Għaliex jien... mamma mia
Malli nara daqsxejn dmija
Bla ma ndum,
Naqa' sobtu fejn inkun.

PRINCE

Oh... dil-ġurnata
Ili nistennieha għal ma nafx kemm żmien;
Oh ... din xalata,
Għax 'l-għedewwa sa nwassalhom lejn it-tmien.
Daqt taraw min hu l-viljakk
Xhin ingibu lil Fra Takk
Oh-ħo-ħo
Dil-ġurnata,
Oh-ħo-ħo
X'barumbata
Għal, Fra Takk!

KOR:

Kull min jahseb li jqarraq u ma jinqabad qatt,
Jew ibagħbas fit-taxxa u ma jinduna hadd;

Kull min jghaddi mit-tieqa flok li jghaddi mill-bieb
Xi darba jsib li dlonk spiċċawlu l-hbieb!

PRINCE Hekk minnufih nasal jien
Nuri 'l kulhadd kemm għandi snien!

KOR U deġlin is-suldati jimmarċjaw,
Biex lill-Fra minnufih jissentenzjaw!
Tistennieh xafra kwieta
Wiehed - tnejn - tlieta:

PRINCE Oh-ħo-ħo
Dil-gurnata,
Oh-ħo-ħo
X'barumbata
Għal, Fra Takk!

PRINCE Għażiż Fra Takk.... tixtieq tghid kelma ta' l-aħħar?

FRA Nista' flok kelma waħda ngħid tlieta?

PRINCE Għid kemm trid.... l-aqwa li jkunu ta' l-aħħar.

FRA Kollox sew. (*jgħajjat*) Viva Robin Hood!

Iż-żewġ bojja jneħhu l-barnuża u jkunu ROBIN HOOD u wiehed mill-MERRYMEN.

PRINCE Suldati!

Is-suldati jiġru fuqhom u jarrestawhom ilkoll.

PRINCE Mela issa mhux esekuzzjoni waħda se jkollna, imma tlieta.
Wiehed għal kull kelma li għidt. Sewwa jgħidu li fuq tlieta toqgħod il-borma.

DORA Kollu tort tiegħi daqkemm ili ngħid li l-kbir għadu ġej. U issa ġie tassew.

MAIDE M'ANNE (lil PRINCE) Le illustrissimu Sultan. Kulhadd jghid kemm inti qalbek hanina. Ehilsu.

PRINCE Iva, u tant jiena qalbni hanina li minflok nagħtih it-torturi se naqtagħlu rasu barra u nehilsuha f'sekonda.

Tohrog is-SAHHARA u tmur dritt fuq DORA

SAHHARA Fejn hi Snowwajt?

DORA Jaħasra se joqtlu lil hija.

SAHHARA Ghandi din it-tuffieha velenata għaliha.

DORA X'ghidt tuffieha velenata?

SAHHARA Gidma wahda biss u tistira.

DORA Hmmm iva... mela x'inhu. Ha ngħidlek ftit ara. Snowwajt taf min hi? Snowwajt hija dak (turiha lil PRINCE JOHN)

SAHHARA Imma Snowwajt tfajla sabiha.

DORA Iva... imma... hmmm.. imma biex ma tagħrafhiex għamlet seher u nbidlet fi Prince John.

SAHHARA Ja għidli dak il kelmata... għidliha tiff... Nista' jidha xorta wa46V

DORA OK... halli f'idejja. Oqogħod hawn.
(Tersa lejn PRINCE) Hellow hi, Prince John. Nista' ngħidlek kelma?

PRINCE Xi trid? Mintix tara li għandi hafna rjus żejda mas-saqajn.

DORA Għadha kemm giet dik is-saħhara u qed tghid li għandha tuffieha magika li min jkolha jkollu setgħa assoluta u hadd ma jkun jista' għalih. Isir l-aktar għani u setagħni.

PRINCE X'saħhara hi?

DORA Hemm ara... hawn nanna, hi... ersaq ftit lil hawn.

PRINCE *(lis-Sahhara)* X'inhil dil-biċċa tat-tuffieha maġika?

SAHHARA Tuffieha ta' potenza bla qies.

PRINCE U jekk nikolha ma jkun jista' għalija hadd. Inkun l-aqwa sultan?

DORA Aqwa mill-President tar-Republika!

PRINCE Newwilha lil hawn. *(jiddeklama)* Mela illum hija tassew il-ġurnata tal-glorja tiegħi. Minn Prince John... illum se nsir KING John!

Jiehu gidma mit-tuffieha... jghajjat... jaqa' mejjet ma' l-art.

Folla ċċapċap.

Tidhol SNO AJT

SNOWWAJT X'gara dan il-ferħ kollu?

SAHHARA Snowwajt! Issa ma fadallix tuffieħ aktar. Immur innnehhi hajti.

DORA **SB** Il-giljottina 'l dik in-naħa qieghda.

SAHHARA titlaq.

MAIDE M'ANNE Hbieb... u issa li hlisna mill-kiefer Prince John... Robin Hood se jkun il-mexxej il-ġdid tagħna.


Kulhadd Viva Robin Hood!

XERIF *(lil Forċina)* Allura issa Robin Hood se jkun il-kap il-ġdid.... hmmm... u DORA hija oht Robin Hood. Tajjeb wisq. *(jersa lejn DORA)*

Għażiża tiegħi... kemm qed nifrah li tinsab qawwija u shiha.

5023
intro
MUSIC

SC 23 intro music

DORA  Il-kelma "qawwija" ma tantx toghgobni. Imma qed niehu gost li ghidli "ghaziża tieghi".

XERIF Isma' int tassew thobbni???

DORA Ghandek xi dubju? Trid nurik hawn quddiem kulhadd u nfarrku kemm xenarju hawn???

XERIF Le.. le... mhemmx ghaġla... imma jekk trid... nitgharrsu.

DORA Smajtuha l-aħwa... jien u ż-Żigużajg ta' qalbi se mmorru *honeymoon*.

XERIF Kemm hi mghaġġla x'wahda din!

FORCINA U allura jien se nibqa' b'xejn???

ŻMAGAT Ha nghidlek Mr. Ahna l merrymen, ilkoll *merry*, imma m'ahniex tassew *men*. Ahna lkoll nisa. Aghzel lil min trid.

FORCINA Tassew ??

ŻMAGAT Minbarra lil Fra Takk!

ROBIN HOOD U issa jiena u Maide Marianne se niżzewġu u naghmlu tieg kbir. U kull min jixtieq jizzewweġ jista' jizzewweġ... ghax wara kollox... il-pantos dejjem hekk jispiččaw.

~~SC 23~~
~~intro~~
~~music~~

Johroġ il-PREŻENTATUR mas-SAHHARA.

PREŻENTATUR Isingħu 'l hawn. Taf x'kont qed qed nghid: Ghandna lil Snowwajt, is-sahhara, il-Bojja u l-hanzir, sebgha merrymen li jistgħu jkunu nani.... tridux minflok ta' Robin Hood, naghmlu l-istorja ta' Snowwajt??

KULHADD Buuuu (*iduru ghalih*)

CURTAIN 33min

LC 2 curtain call
SEPARJU

FADE OUT MUSIC

LC 1 = H.L. ON

70
33

103 MIN

KANZUNETTA - 12

Curtain Call (Shnee Waltzer)

ATTURI Dak li l-aktar hu prezzjuż
M'ghandux prezz ghax ma jqumx flus,
Il-ferh jiddi go l-ghajnejn
Facilment issibu b'xejn.
Jekk il-hwejjeġ l-iżjed kbar
Taf issibhom fl-aktar żghar,
Il-ferh ta' dan l-istaġun,
Jibqa' mieghek minn jum ghal jum.

KOR/ATTURI Xejn, xejn, xejn, xejn,
Thalli jnikktek xejn,
Tkunx miġnun
Dejjem bil-geddun;
Xejn, xejn, xejn, xejn
Tfittex ma ssib xejn,
Hlief id-daħk li tant gab riżq
Il-hajja qasira wisq!

KOR Meta nqallbu f'it fis-skiet
L-album kbir tat-tifkiriet,
Nindunaw li l-isbaħ żmien
Kien dak li għexnieh flimkien,
Meta d-daħk u ċ-ċajt bla sens
Kien il-hajt li tana l-wens,
U kemm dlonk jeħfief l-piż
B'daħka ċkejna fil-waqt preċiż!

KOR/ATTURI Xejn, xejn, xejn, xejn,
Thalli jnikktek xejn...

=====